


# ULUFUNGULO LWA KU CIIBI

 Ninsambu ishisuma ukuba pano pehema! Cena califye icakupumikishako kuli ine, pamo. Ine, nacishiba ukutila buno bushiku bwali bushiku bwa mulalilo, Ine lyonse nalitemwa, nga Ndi ukuli konse, ukwisa pa mulalilo. Pantu cena cili . . . Ndetontokanya ukutila bonse abena Kristu balingile ukusubila mukulya umulalilo, pantu Yesu atile, “Nga cakuti tamulile, tamukwete iciputulwa na Ine.” Eico, caliba . . . lyonse insambu ishisuma nganshi u—ukwisa mwihema. Kanshi, muno bushiku, Munyina Neville atile alifye neshiwi ilyakomako panono, kabili—kabili kuti atemwa nga cakuti Nalanda kulukuta lwesu. Namwebele ukutila kuti Natemwa nganshi ukucita ico. Ndefwaya nokubilisha ukutila nga cakuti . . .

<sup>2</sup> Mailo ubushiku cikaba kulongana kwa baume, abacetekelwa, mailo ubushiku, kabili nabashimakwebo muno aba muchalichi, pakulongana kwa pabushiku bwapali Cimo ukucitika lyonse kabili neyabo . . . nabakwata ukupanga ubusalo nabakakuula. Ndeelenganya bonse namwishiba ukutila ayesu—ayesu—ayesu amapepala yalipita, kabili tuli nokukula chalichi. Kabili eico yena yalipita, kabili nalimo cili nokutendeka uyu mulungu. Ichalichi ciletendeka uno mulungu, ukulingana nefyo Njishibe. Kabili balitukanine, muno mu Jeffersonville. Lelo twaile ku Indianapolis, icalo, kabili balitupele insambu, eico twalalikuula. Kabili eico cena ciletendeka, nalimo, uno mulungu. Cena cikeshibikwa panuma ya kulongana kwamailo ubushiku. Kabili nomba panuma ya kulongana mailo ubushiku, ngacakuti bena tabakatendeki uno mulungu, nga cakutila icintu cimo cacitika, kakula tekuti atampe uno mulungu, ena ali nokutampa umulungu uuleisa.

<sup>3</sup> Kabili ishi nshiku shakutusha ishileisa, pa Cibelushi ubushiku, pa Mulungu ulucelo na pa Mulungu ubushiku, mumulungu uuleisa, iyi Cibelushi ileisa kabili pa Mulungu, Shikulu ngasuminisha, Ndefwaya ukukwata u—u—ukulongana imiku itatu, nakabili, nga fintu twacitile imilungu iinono iyapitapo. Elyo kabili panuma twa . . . Cilya cikaba pa Cibelushi ubushiku, elyo kabili pa Mulungu ulucelo, elyo kabili pa Mulungu ubushiku. Ici cilekonkapo, ico cikaba pabushiku bwalenga amakumi yatatu na namakumi nafine ubwa uno mweshi.

<sup>4</sup> Kabili nomba bamo ba munyina na Ine tuli nokuya panuma ya iyo nshita, kulya ku Colorado, pabulendo bwakulunga, elyo kubwela. Nga cakuti ihema, ilyo lyapwa, nga cakuti cikaba bufwayo bwakwa Shikulu, Ndefwaya ukusenda, nalimo, umulungu onse ilyo Nshilaya nakabili kumisonkano, ukukwata *Ifikakatikilo Cinelubali* ifya mu Kusokolola. Lintu fye . . .

Nge fyo twakwete *Inkulo Shama Chalichi Cinelubali*, nomba *Ifikakatikilo Cinelubali* ukukonka Ico.

<sup>5</sup> Kabili nalimo mumilungu ibili nangu itatu, pantu Ndetontonkanya ukuti baletila bena, nabaume ukutila bali nokucibikapo, bena kuti, ifwe kuti twakula ihema nokuikwata munshiku nalimo ikumi, nangu ikumi limo nafisano, icintu cimo icapala ngefyo. Nomba twalakwata incende apa nalimo imiku ibili iya bantu twakwata, nangu imiku itatu, nalimo abantu abengipo. Kabili uyu e musango Nalelelela mpaka iyi nshita.

<sup>6</sup> Pantu, pa Cibelushi iya fumineko kabili pa Mulungu, cali icabipisha, namwishiba. Abantu balimine kuno lubali pa tu koloko mucungulo, ku kwisusha ihema, ilyo ihema talilati lisuke. Ulucelo lwakonkelepo, pa faifi koloko, nashi uwikala pang'anda iyakonkapo kuli ine, ukufuma kulya, atile, “Kwali abantu abaiswile mwiHEMA lyonse pa faifi koloko ulucelo.” Eico, kabili nomba abantu, ilyo baingila, takuli incende, kabili balanenuka nokubwekelamo. Kabili—kabili balya abemine, nokwisusha kabili bena na besula umwakupita, kabili balomfwa amolu ukukosa nefintu fyonse. Kabili Ndemona abanakashi nabeminina kulya, balepiba, namwishiba, nga filya, kabili ilibe lilekonkoloka palii bena. Kabili abaume bamo bafuma pacabo nokupela, namayo icipuna cabo; kabili lyena ena aiminina mpaka amolu yakwe yakalipa, kabili umuntu umbi ali nokumupela. Namwishiba, kabili ifyo, kabili cabulanda, kabili banacifyashi nabana abanono abalwele kabili nafimbipo, ico cintu cabipa.

<sup>7</sup> Eico, tulefwaya ukufumyapo ico pakukuula ihema ilikalambako. Kabili tuli nokukwata incende iisuma umo abana, panshita imo. . . nokucilinganya, nga fintu abana balila; ukuba, tuli nokukwata umuputule waico, icakutila banacifyashi baleingilamo, nokumonako ukulongana, nokusabankanya mulya mwine mumuputule. Kabili balikwata imiputule yesukulu lyapa Mulungu kabili ifintu fyonse ukutantikwafye mumisingo filingile ukubelamo. Kabili, nga Shikulu asuminisha, cacitika, ukutampa uyu mulungu uleisa.

<sup>8</sup> Imwe bonse mwasalile pecenti umwanda umo pali cena, eico ifwe twalikatilila kuli ico, mwamona. Ichalichi cilaiteka. Ifyo ichalichi calanda, ifyo efyo. Abacetekelwa nangu umuntu umbi. . . Abacetekelwa babafye, cila umo, ukusala umuku umo. Kakumba abafye nokusala umuku umo. Cena chalichi, ukutila cena—cena maisosele yachalichi, ukuiteka kwachalichi. Ichalichi, muli fyonse, cilalanda. Epela fye. Kabili twalitemwa ico, pantu tatwakwata babishopo, nangu ifyakukonka nangu abakalamba nangu ngefyo ukutweba *ici*, *ico*, nangu *cilya*. Cena Mupashi wa Mushilo mu chalichi, eulanda. Nalitemwa kulya ukuteeka, kabili cisuma nganshi.

<sup>9</sup> Kabili Nalipwishe ukutila, “Bushe bonse mwalefwaya ukulolela mpaka twakwata ifyalinga ukusesha ihema nokukuula ichalichi ilikalambako?” Cilya cali libumba lyaba cetekelwa, kabili cena tekuti cipwishiwe naba cetekelwa. Kabili nomba balinjipwishe, nga kacefya mukalamba, ukwisa nokwipusha ichalichi. Eico Natile, “Nomba natukwata indalama ishalinga ukukusha ichalichi nokucicinja, nefintu fyonse, ukucila ifyo twakwata.” Natile, “Nomba ifwe kuti twacita ico ili line, nangu ukusunga indalama mpaka twakwata ishalinga nokupwisha ichalichi, icipya, ukucipanga incende imbi.”

<sup>10</sup> Kabili twalikkwete ukusala pali cena muchalichi, kabili kwali ukusala ukwabula abakukanako ku “kukula ichalichi nomba line, kabili cili ukukuula ichalichi icikalambako nomba line.” Kabili ifwe twikelefyeye na cilya.

<sup>11</sup> Kabili akabungwe muno mu Jeffersonville kalitukenye, katile tekuti tucite ico. Kabili twaile kulya, kabili twaile ku Indianapolis nokubikamo Ubuteko muli ico. Kabili nomba bena batumine ishiwi, ukutila, “twalililenipo,” ifwe natukwata insambu ishakucikuula. Eico nomba umusumba tawakwata nangu cimo icakucita neco nomba, bwena Buteko bufwile ukucita ico. Eico nomba natukwata insambu, kabili kakuula nakwata u—insambu mukuboko kwakwe ili line, kabili Ndemoni bena bali abaiteyanya ukutendeka inshita ili yonse.

<sup>12</sup> Mailo munshita yabushiku, nga cakuti—nga cakuti atila alefwaya ukutampa umulungu uleisa, ninshi Nshakakwate imisonkano iya. . . mpaka twafika mu *Fikakatikilo Cine lubali*. Kabili nomba nga kakuula tekuti atampe umulungu uleisa, ninshi pa Mulungu ukakonkapo, pa Cibelushi napa Mulungu, Nkakwata ukulongana ilyo nshilaya.

<sup>13</sup> Kabili nomba Nali nokukukwata uno Mulungu, kabili nasanga ukutila lelo munshita yabushiku kuli umulalilo, eico Nshakukwete uno Mulungu. Pantu, ibumba lyaba ngeli, tekuti mukwate umulalilo bwino, kabili nga twakwata ichalichi icikalambako kuti twakwata.

<sup>14</sup> Nomba, natukwata Kateka uuleisa. I. . . oh, namwishiba ico Ndepilibula, capelwefye kulupwa lwaba Hickerson tapapitile inshita iikalamba. Kabili nkashi yesu uulilisha icinanda, nga kuti aisa tupelako apakutampila panono pacinanda, luma “Baleteni Mukati,” nga kuti mwacita ico, nangu ulwimbo luno ulunono ulwa musango uyo. Uyu umusuma umunono umwaume uwatekanya mu lupwa lwakwa Hickerson, uyo bafwaile panshita itali nganshi, alifika. Umuntu umunono umusuma nganshi, kabili ena icine cine libwe lyauma umutengo kulupwa lwaba Hickerson. Kabili bonse mabwe yauma umutengo kuli ifwe, twalibatemwa kabili bena mucine nibamunyina nabankashi. Tuletotela pakukwata uyu umunono uufyelwe mulupwa lwabo, ico icicinjishe ulupwa lwabo mumupwilapo. Kabili nga

kuti, bawishi nabanyina baleta uyu muntu umunono nomba mukumuleta kuli Shikulu. Nomba, Amalembu yatila, “Baletele kuli Ena abana, utunya, pakutila Engabika ukuboko Kwakwe pali bena nokubapala.”

<sup>15</sup> Nomba, kwaliba abantu mwisonde abo abacetekela muco bena beta “ulubatisho lwatunya.” Kabili, ico cili, balasenda aba bana banono nokukana babatisha, pantu, bena basansafye amenshi pali bena. Nomba, ifwe tatusanga ico apali ponse muli Baibele, uko batalile sansa uuli onse, abakalamba, ukucila abana.

<sup>16</sup> Kabili eico ulubatisho caba ukulumbula ukutila umulimo wamukati uwakusenaminwa naucitwa. Kabili utwana utunono tatwakwata ubwishibilo palwa lubembu. Eico kanshi, ilyo Yesu afwile palupanda, Ena afwile ukutila asende ulubembu lwesonde. Kabili lintu umwana aba umuntunse, nokufyalwa muli lino isonde, bena tabakwata ulubembu lwabo abene, eico tabakwata ifyakulapilapo. Lelo, ilyo uyo, Umulopa wakwa Yesu Kristu ulafumyapo lulya ulubembu. Pantu, akanya kafyalwa mulubembu, ukupangwa mumampulu, ukwisa pesonde kalebepa ubufi, kabili bena babembu ku cifyalilwa, lelo Umulopa wakwa Yesu Kristu uba icikonsolwelo kuli ico. Lelo ilyo akanya kaisa ku ciimo cakwishiba ifintu, kabili kaishiba ico cili icalungama ne cilubo, lyena alingile ukulapila pafyo acita. Ulubembu lwakwe nomba lwaba lubembu nga fintu afyalwa mulubembu, cena lubembu lwa muntu, ulubembu nomba lwaba lubembu ulo Adamu na Efa bacitile; kabili ico cafumishiwepo na Lesa, ku Mulopa wakwa Yesu Kristu. Nomba akanya takakwata ulubembu ulwa kulapila mpaka kaisabembuka, lyena kena kalingile ukulapila. Mwamona? Kabili ilyo alapila, lyena enshita yakubatishiwa, elyo kabili alabatishiwa mu kwibishiwa.

<sup>17</sup> Mpaka ilya nshita, tukonka amafunde ya Baibele, ayatila, “Baletele kuli Yesu abana abanono, ukutila Ena engabika indupi Shakwe pali bena nokubapala.” Uyu umufyashi umusuma muno bushiku aleta aka kanya akanono kuli kakumba na Ine, kukubikwa kuli Shikulu. Kabili bena bomfwa ukutila ukucibika mumaboko yabemininako Kristu, bena balecibika mumaboko yakwa Kristu. Elyo, ku cicetekelo, tulatwala akanya kuli Lesa, mukulotela pakukaleta pano, nokulomba kuli Lesa ukuti akapale, ico twita “ukubika umwana kuli Shikulu.”

<sup>18</sup> Nomba, namwishiba eflyo Ningaba pabana bandi. Ninkwata umukashana umunono mu Bukata muno bushiku, kabili abikilwe kuli Shikulu, pano pacipailo. Ninkwata umulumendo umunono nomukashana uwikele kunuma kulya, muno bushiku, abo abashilabatishiwa nakalya. Umo, ikumi limo na umo, Nacilalanda kuli ena palwa ici ileelo, Sara, kulubatisho. Kabili Yosefe alifye cinelubali, eico ena acepa talafikapo nomba, mpaka. . . Nga kuti acikabila, nokutila Lesa alecibika pamutima wakwe, Ine kuti nacita ico lyena. Lelo, pamo nga abace,

Mbabikafye kuli Shikulu, pantu ebupilibulo bwesambilisho lya Malembo pali cena.

<sup>19</sup> Munyina Neville, nga mwaisa naine nomba kuli uyu mulumendo musuma. Nacilatina. . . Bushe ni Hollin? Hollin? Ee, Hollin, Junior. Stefano Hollin. Ukuba, ico cili bwino. Oh, Nacitontonkanya ukutula ali mutulo. Ico ecifyalilwa caba Hickerson, icintu icili conse icilecitika. Nali mumwene ubushiku bumbi, Natile “Kateka,” kabili nafimbipo. Kabili, mucine, ico cali icinono nganshi kuli ena, mwamona, landeni pali ena nga “Kateka.” Uli shani? Ukuba, Ninjishiba ukutula ici cili nokuba icuma kuli onse nyina wabulesa. Tekuti mutontonkanye ico? Umusuma nganshi. Kabili nomba, Munyina Hickerson na Nkashi Hickerson, ngo mubomfi wakwa Kristu, nga kakumba wenu, Ndesenda uyu mwana, kucicetekelo, ku maboko yakwa Yesu Kristu, muli Uyo mulefwaya ukubika mu maboko Yakwe.

<sup>20</sup> Natukontamike imitwe yesu ilyo bakakumba na Ine twaiminina pano namaboko yesu pamwana.

<sup>21</sup> Shifwe uwa mu Myulu, muli Baibele baletete kuli Imwe abana abanono, pakutula Imwe mwingabike ndupi Shenu pali bena no kubapala. Kabili mucine, Shikulu, bena balipalwa. Kabili nomba ukukonka icilangililo Cenu, ifintu ifyo Mwacitile, ifwe twalyesha mupepi, Shikulu, ukubelenga Baibele nokukonka icakumwenako nga fintu Imwe mwacitile. Kabili uyu wishu na nyina, Munyina na Nkashi Hickerson, abasambi besu abatamwikwa muno mwiwema, leteni kuli ifwe kuno insansa ishinono isho Mwabika mukusakamana kwabo. Afuma kuli Imwe, Shikulu. Imwe mwalibapela uyu mwana. Kabili nomba bena balekabila ukupela umweo wakwe uunono kuli Imwe, ukuti engabombela Imwe. Ndepepa ukuti Mupale uyu mwana, ukutula Mwalamupela inshiku ishingi. Lekeneni abe nomweo, nga kuti cacitwa, ukumona Ukwisa kwa kwa Shikulu. Ndepepa ukutula Imwe mwalaupala conse uko ubelele. Lekeneni akushiwe mu ng’anda ya bwina Kristu, ngefyo afyalwa muli imo. Kabili lekeneni akatwalilile muli ino ng’anda. Lekeneni bawishi nabanyina babe nomweo mukumona akanya mucintamba, nga kuti cacitwa, ukushimikila i Mbila nsuma. Bena kuti bafwaya caba muli ulya musango, Tataa, ukucila pa—pa cipuna cabufumu ku White House, nangu ukuli conse, pantu bena babomfi Benu, kabili balekabila umweo wa mwana ukuba uwalashikwa kabili ipalo ku mulimo wakwa Lesa.

<sup>22</sup> Nomba Napepa, mwe Taata, ukutula Mwalapala umwana. Kabili lekeneni ukusenamina kwakwa Lesa kwise pali ena, kabili lekeneni abe nobumi ubusuma kabili uwansansa mumweo wakwe onse. Kabili lekeneni bawishi naba nyina bakabe nomweo ukumumona akula, twaipusha nakabili. Mupaleni ilyo twamupala mwi Shina Lyenu.

<sup>23</sup> Kabili nomba, umunono Stephen Hollin Hickerson, Nakupela kuli Yesu Kristu, ukutula amapalo ayo tulombele yengesa pali iwe. Ba uwa bumi ubusuma kabili uwakosa, munyinane umunono, kabili leka iwe ube nomweo ukucindamika Lesa. Mwi Shina lyakwa Yesu Kristu twalomba ici. Amenii.

Lesa amupale. Lesa amupale bonse. Umwana umusuma nganshi.

Uko tatwakatale kota, ukutala kota,  
Mu Mpanga umo tatwakatale kota;  
Tatwakatale kota, tatwakatale kota,  
Mu Mpanga umo tatwakatale kota.

<sup>24</sup> Bushe tacakabe icisuma? Abaice bakaba abakalamba, kabili abakote bakaba abaice. Nomba, bushe ico tacawama? Kabili tatwakatale lwala, nangu tatwakatale kwata ubulanda, nangu ukufwa.

<sup>25</sup> Nomba, ukulongana, Munyina Neville nabilisha. Ndefwaya ukubilisha nomba, nacimbi, ukutula kulyo kulongana, mwikalabako kwena, kabili ukulongana uko ena alandilepo. Pamo, ba Misisi Ford abaleisa kuchalichi imyaka iyapitapo, elyo Nabatwele kumwana wabo, inshiku shibili ishapitapo, kabili bali nemyaka yakufyalwa amakumi cinekonse konse, kabili baile mukukumanya Shikulu mailo ubushiku pa eiti koloko, Ndetontokanya. Kabili ukulongana kwacililo cabo, kakumba na Ine tuli nokukwatila ku chapelo kuli Coot pali Citatu, pa teni—teni sate, uyu Citatu uleisa. Misisi Ford, Misisi... Ndetontokanya Nindaba ifyo ali... Levi, Misisi Levi Ford. Uwesu... Abo—abo niba nyina bakwa Lloyd Ford uo mumona mwibuuku lyandi, ukutula ena ali nokunsungila ilya suti iya Boy Scout, kabili Nakwetefye ukulu kumo ukwashele. Nomba, ulya ni—ulya ni nyina wa mulumendo. Eico Nalimusendele ubushiku bumo nokupepa pamo nankwe, umuntu umukote umubusu. Kabili aile mukukumanya Shikulu Yesu.

<sup>26</sup> Nomba, nga Shikulu asuminisha, Ninkwata icintu cimo pano ico Ningabilisha ukutula ukulongana, nga cakuti kwabako uyu mulungu uleisa, nga cakuti Ninjabika muno, nangu Nacimona kwati Nacicita ico, pafyo Nali nokulandapo pa—pa—pakuleisa, ukulongana ukuleisa uyu mulungu ulekonkapo. Nga cakuti Ine—Ndetontokanya... Ndetontokanya ukutula Nacibika muli ili buuku, Nshishibe nga cakutula Nacicita ico nangu iyo. Ee, aya yali apa. Shikulu ngasuminisha, pa Cibelushi ubushiku Ndefwaya ukushimikila pesambililo ilya “Mulandu nshi umuntu umo ongwela umweo wa umbi.” Kabili pa Mulungu ulucelo Ndefwaya ukushimikila pali “Ukukupikapo kwa pyramidi.” Kabili pa Mulungu ubushiku Ndefwaya ukushimikila pali *Katungulula Wandii*, isambililo, *Katungulula Wandii*, kuli uyu Mulungu uleisa ubushiku. Nomba lekeni Shikulu apale filya

fintu nokungafwa, pantu Nshabapo, kabili ubulondoloshifye ubunono umwakufibika.

<sup>27</sup> Nomba muno bushiku, tulefwaya ukwangufyanya nokukwata ifintu ifinono. Ukuba, Ninkwata inkalata pano iyo—iyo yaishilefye mumakalata, nga fintu Billy aisendele pakashita akapitapo, ukutula bamo ba munyina bali mu Michigan, kabili iyi ishile ukufuma kukabungwe kaba kapyunga naikwata ifintu ifingi. Ico e cilenga ifintu ukufulungana, mwamona. Ukutula, bena balumbula muno ukutula bamo bamunyina kulya balandile ukutula Nalibatumine kulya, kabili baleshimikila ukutula abaume bafwile basha abakashi babo nokufwaya uwakwikala nankwe uwamupashi, kabili ukutula—ukutula Ine tekuti mpange icilubo nangu panono. Ukutula takuli nangu cimo... Kabili, oh, ifintu fimo ifyabipisha uko tamwatala amumfwapo. Kabili akabungwe kaba kapyunga kaliumfwa ico kabili bena nabanembela inkalata palwa ico, kabili ukutula Nalibatumine kulya kabili nacileta icimfulunganya icikalamba nganshi. Kabili bamo muli bena balesesema nokulanda ukutula umwaume umo alingile ukusha *uyu* mukashi nokuyaupa *ulya* umo. Nomba, cino chalichi calishiba ukutula tatwaiminina pacintu icabipa nga ico.

<sup>28</sup> Twalicetekela muli Baibele. Ifwe twalicetekela ukutula ilyo umwaume asenda umwanakashi, ulya mukashi wakwe, kabili imfwafye eingabapatula. Nicofye ceka. Ifwe tatwacetekela mufintu fyamusango ngoyo. Ifwe tatwacetekela mukutemwa kwa buntungwa, nakokwine. Ifwe tatwacetekela muli filya fintu. Ifwe mucine twacetekela Baibele, kabili Iyo yeka. Eico Nalapanga nayambi aya iyi, aya iyi kalata, nokupela ubwasuko bwandi kuli yena nokuibika muma magazini, kabili ico cili—ico cili nokulolekeshapo pali ico. Ndesubila cili nokucita ico, nangu cibe ifyo, ukubasuka.

<sup>29</sup> Nomba muno bushiku, lintu fye tatulaisula Amalemo, lekeni tulande kuli Shikulwifwe.

<sup>30</sup> Shifwe uwa mu Myuulu, tulepalama ku Cipuna Cenu ica luse, mwi Shina lyakwa Shikulu Yesu, Ulya Umo mukalamba Uyo uwaikile ukufuma ku Bukata mukutufimbwila ubunonshi bwa fyuma fyakwa Lesa. Ifyo tule Mitasha pali uyu Yesu umukalamba Uyo wali kumonekela kwa kwa Lesa, ukupangwa umuntu kuli ifwe, kabili ukupitila muli Ena twalikwata ukulubulwa ukufuma kumembu shesu. Kabili ifwe nomba twalipita ukufuma mumfwa ukwingila mu Mweo, pantu twali Mucetekela. Pantu calilembwa pali Ena, ukutula Atile, “Uyo umfwa Ifyebo Fyandi nokucetekela muli Ena uyo wa Ntumine, nakwata Umweo wa muyayaya; kabili takese mubupingushi, lelo napita ukufuma kumfwa ukuya ku Mweo.”

<sup>31</sup> Paleni Ifyebo Fyenu, muno bushiku, Shikulu. Kabili tuli pano mukulya umulalilo munshitafye inono iyalaisa. Umwina

Kristu, abekashi bamu Bufumu balalongana ukushinguluka ifipailo, kabili palya bali nokulya ifyo twita “umulalilo,” a—akanono akaputulwa ke—ke sakramenti iyo Mwatushila, ukulangisha ukutila twalicetekela ukutila Mwafwilile pamembu shesu, nokubuka nakabili pabushiku bwalenga butatu, kabili mwaba abamweo umuyayaya, kabili tuli nokucita ici mpaka Mukabwele, ukulingana na Malembo nga fintu twaebwa. Sangululeni imitima yesu ukufuma ku matontokanyo ayabipa na fyonse ifyo twacitle ifyali ifyapusana kubufwayo Bwenu ubukalamba. Mwe Taata, tweleleni, kabili tupeleni ukusenamina Kwenu muno bushiku. Putauleni kuli ifwe nomba Umukate wa Mweo, mu Cebo, ilyo tule Cibelenga nokulanda pali Cena. Mwi Shina yakwa Shikulu Yesu, twalomba ici. Amen.

<sup>32</sup> Nomba mwi Buuku Iya Kusokolola, ukutendeka na versi imo yeka, Ndefwaya ukubelenga versi ya 20, nangu versi ya 1 iya chapitala 20.

*Kabili Namwene malaika aleika mu muulu, ali nolufungulo lwa cilindi cakumbo nomunyololo uukalamba muminwe yakwe.*

<sup>33</sup> Nomba Ndefwaya ukulanda, nga kuti caba, nga kuti Nacita isambililo ukufuma kuli ici, nangu ukufumyamo ubulondoloshi ukufuma kuli ici icakubelenga, pamaminiti ayalekonkapo amakumi yabili nangu amakumi yabili na yasano, kuti Natemwa ukulita, *Ulufungulo Lwa Ku Ciibi*. Nomba, Nshilefwaya uku—ukucilenga ukuba “imfungulo,” pantu Petro apelwe “imfungulo sha ku Bufumu.” Lelo Ndefwaya ukwita ici: *Ulufungulo Lwa Ku Ciibi*. Kabili ukukonkapofye ici, Ndefwaya ukulandapo pamulalilo, ilyo tatulaulya muno nshita yabushiku.

<sup>34</sup> Nomba, ulufungulo. Nimona pano ilyo tulebelenga, ukutila uyu Malaika aishileika ukufuma ku Muulu, alikwete ulufungulo mukuboko kwakwe. Ndecetekela cena nimu Kusokolola 13 nangu 19, tulesanga nakabili, Malaika umbi aleisa nolufungulo. Kabili ulufungulo lwaba, umulimo walufungulo, kukomonona icintu cimo, icintu cimo icakomwa, nangu icintu cimo icifwile ukukomwa. Lelo ulufungulo lwapelwa kuli uyo mulimo.

<sup>35</sup> Nomba, kwaliba imfungulo ishapusana pusana, pantu kwaliba incito ishingwi isho imfungulo shibomba. Kwaliba imfungulo shakung’anda shakusungilamo ifintu. Kwaliba ulufungulo lwakung’anda yenu, kuli ulufungulo ulwakuli motoka yenu. Kabili ifwe tuleshita imfungulo, kabili shena nimfungulo. Kabili shena kuti bapangamo nashimbi ishamusango umo wine, inshita ishingwi. Nangu ku ng’anda, kulya inshita shimo kuti shapangwa, ifyo twita, ulufungulo ulwisula konse. Mu mashiwi yambi, lufungulo ulu lwapangwa notwakwiswilako, tubomba munshila yakuti, tu—tushingulusha loko munshila imo ifi icakuti kuti twaisula iciibi icili conse, itwa “ulufungulo ulwisula ifiibi fyonse.” Lufungulo ulwapangilwa



inipangile yamfungulo ishingiri, kabili lwena kuti lwakomononwa munshila iyo, na mayanda yesu nangufye kumyotoka yesu, shena kuti mwapangilapo nashimbi. Kabili nomba kwaliba . . .

<sup>36</sup> Kabili ulufungulo tekuti lwisule iciibi icili conse kano lwabomfeshiwa nokuboko. Kufwile kwaba icintu cimo icakubomfya ulu ulufungulo. Ulufungulo ulwine tekuti luibomfye ulwine. Kufwile kwaba icintu cimo icakubomfya ulufungulo.

<sup>37</sup> Cili kwati nici icakulandilamo eco Nde—ico Ndelandilamo. Ici icakulandilamo tacakwata ishiwi. Kanofye kuliko icintu cimo icakulanda ukupitila muli cena, cena tekuti cilande palwaciko. Cena cilingile ukukwata icintu cimo icakulanda ukupitila muli cena. Eico, cena te cisoselo, cena lishiwi nangu i—i congo (kunuma) ilyo icakulandilamo cisabankanya ku—kumwela, kumatwi yenu.

<sup>38</sup> Nomba, ulya e musango cabelamo mukushimikila i Mbila nsuma. Te ifwe fwebene, nga bakapyunga, tatuli i Mbila nsuma. Lelo twabafye icakupitilamo ico citwala i Shiwi lyakwa Lesa ukupitila mucintu cimo abantu, ku uleumfwa.

<sup>39</sup> Icimonwa caba umusango umo wine. Nshishiba nangu cimo icakuland kwichalichi pali ino nshita ukulola kucimonwa. Lelo nga cakutula Mupashi wa Mushilo kuti alangisha, pakubala, mucimonwa, elyo nomba Naleta icimonwa kumuntu uyo ciloleleko. Eico tacali candi, ine, icimonwa tacali nine, Ine. Cali ni Lesa uwapele icimonwa, kabili Nalebomba ngo mwakupitila, mukuleta imbila yacimonwa kubantu.

<sup>40</sup> Nomba, ulufungulo cintu cimo cine. Njeleleniko. Ulufungulo lulifye nokwikatwa muminwe iileisula iciibi. Mwamona, cena cilingile ukuba ukuboko. Nomba, kabili mulufungulo Nalalandapo muno bushiku, kulifye ukuboko kumo ukwingekata ululufungulo, kabili kulya kuboko kwacitetekelo. Cena ecintufye ceka icinga—icingekatilila ulu lufungulo. Kabili amaboko yalekata imfungulo shimbi, kabili cisenda ukuboko kwacitetekelo pali ico.

<sup>41</sup> Nomba, katumone ngo lufungulo lwakwishiba. Nomba, umuntu afwile, nga cakuti aleesha ukukwata ukwishiba, mwamona, nomba, kwalibako ulufungulo kuli ico. Kwaliba inshhila iyo uyo muntu afwile ukwisula. Ena afwile ukuba . . . ukusenda amabuku yakwe nokusambilila kwakwe, kabili ena tekuti . . . takuli nangu umo uwingamusambilisha. Bena limbi kuti ba musambilisha, lelo ena afwile ukusambilila. Kabili inshilafye imo iyo cinga citilwamo, ni ena ukwikata lulyo lufungulo, ukutula icintu cimo mulya icifunguluka nangu icishi- . . . icisokolola kuli ena ukwishiba uko ena adefwaya.

<sup>42</sup> Kabili kwaliba abantu abengafwaya ukulisha icinanda, kabili bena . . . nangu inyimbo. Bena tabaishiba umusango bacitilamo, lelo bena kuti baya kulya kabili kasambilisha

limbi kuti abelenga isambililo pe sambililo, kabili bena tekuti bacisambilile. Bena tekuti bekatililefye lulya lufungulo kuli ilya nkama, ifyo imikonkonsho nefiunda ifya lulya lwimbo lumfwika. Cena cisendafye ulufungulo.

<sup>43</sup> Kabili insamushi, kwaliba ulufungulo kunsamushi, ulo ufwife fye waikata. Nalimonapo abantu abasenda imilongo ine iyafipendo, nokubikapo iminwe yabo, umo umunwe pamulongo wafipendo umo, nokwisafye panshi *ngefyo* nalimo isano nangu mutanda ifipendo ukushika, nokubika ubwasuko panshi. Ukupenda imilongo ine pamuku umo, ukuli konse ukufuma pali imo ukufika pali pabula. Ukuba, Nalikwete inshita iyakosa ukupenda umo umulongo, kano nga Nakwata iminwe nefikondo ifingakumana ukupendelako, u—ukupendafye umulongo umo. Nshatalile nsanga ulufungulo. Lelo, mwamona, bamo muli bena bakwatafye lulya ulufungulo kuli cena, bena balishiba ifyakushisanga.

<sup>44</sup> Kabili kwaliba ulufungulo kukwishiba, umuntu uufwaya ukwishiba. Kwaliba ulufungulo kuli sayansi, ifya kufwailisha ifya sayansi. Nomba, kwaliba, ulo lufungulo ulukalamba. Abantu balolesha kuli ulo lufungulo.

<sup>45</sup> Nga fintu cali kuno panshita iyapita balisangile akantu akanono ka atomu, kabili balishibe ukutila kwaliba utuma atomu, kabili tulya tuma atomu twapangile utukalambako uto beta ama moleku nafimbipo. Nomba, bena balingile ukufwaya, umo muntu acetekele ukutila nga cakuti ilya atomu yaikatilile ifintu fyonse capamo, nga cakuti ilya atomu kuti yapilibulwa, kuti cafumyamo icikatilila nokuitobaula mufipandwa. Pantu, ifintu fyonse fyaikatwa na atomu, twalishiba ico. Nomba, cilya icipilala caikatililwa nama atomu. Imwe mwaikaatililwa capamo nama atomu. Icani, ifimuti, ifintu fyonse fyaikatililwa capamo nama atomu. Ukuba nga cakuti ilya atomu, yapilibukila kulubali lumo, nga kuti yatobaulwa nokuibwekeshamo, ninshi yaonaula. Kabili, nomba, aba sayansi abakalamba balicetekela ukutila ico kuti cacitwa, kabili balibombele nokubomba, kabili baikele ora panuma ya ora, kabili umulungu panuma ya mulungu, umwaka panuma yamwaka, mpaka mukulekelesha balicimfishe.

<sup>46</sup> Cena cali, Ndecetekela, Thomas Edison, pa lubuuto, ukutila batila ulya muntu alikwete ukwishiba kwakutila kuti apanga ulubuuto lwamalaiti. Ena esolve solwe wakupanga igolobu lyamalaiti. Kabili ena taleya namukulala mu bushiku. Alesenda umukate muminwe yakwe nokulya icakulya cakwe, nokwikala palya nokutontokanya nokubomba. Kuncende imo kunuma yamatontokanyo yakwe, icintu cimo camwebele ukutila kuti acicita. Cena ni cinshi? Cena lufungulo ulo lwingesula inshila.

<sup>47</sup> Te ingi imyaka yapitapo, kwaliko u—umwaume uwacetekele ukutila alikwete italanta lyakulemba amalyashi yamashiwi

alelengelapo nefikope. Ena aceteketele ukuti alikatilile ulufungulo mukuboko kwakwe. Kabili alefwaya...aile..Aleikala ku Kansas. Aile kuli kalemba we lyashi likalamba mu Musumba wa Kansas, kabili abulile fimo pafyalembwa fyakwe mulya. Kabili kalemba atile, “Mukwai, imwe tamwacikwatafyeye. Imwe, takuli umulandu wakumyeshya, imwe—imwe tekuti mucicite.” Lelo ico tacamusekeshe. Ena alishibe ukutila alicikwete. Kabili alibwelelemo nakabili nakabili, ukweshya, lelo ena (kalemba) alemukana. Mukulekelesha, aile kuncende shimbi, kabili balimukene, baletila, “Shimucindikwa, iwe tawacikwatafyeye cena. Iwe tekuti ucicite.” Lelo nomba ena aceteketele ukuti ena kuti acicita. Kabili ulya e musango, ena alikwete icintu cimo mukuboko kwakwe! Mukulekelesha, ena alikwete umulimo uwakulembamo amashiwi ayanono, Ndecetekela, ilyashi nangu icintu cimo icachalichi cimo, limo ilyapala ilyashi ilyendela pamo namalembo iyechalichi. Kabili aleisonkelela akanono kamuputule umo basungila imyotoka umwaisula bakoswe nangu bakateka, umo bakateka balebutauka monse monse muncende nefintu fyonse, pamishishibeti iyakufimbana, kabili aishilemonapo ukupusana muli koswe umo. Apo epo ilyashi lyakwa Mickey Mouse lyatampile. Nomba akampani ka Walt Disney kalikwata indalama amamillioni ayengi nganshi. Mulandu nshi? Ena alikwete icintu cimo mukuboko kwakwe, kabili ena alishibe ukutila alikatilile, alishibe ukuti kuti acicita. Kabili ulya e musango icakufikilisha conse icikalamba cipangwa. Ilyo abaume na banakashi bakwata icintu cimo mukuboko kwabo, ico bena baishiba ukutila kuti bacicita.

<sup>48</sup> Ilyo ubulwele bwabulebe bwapumine icalo. Ilyo, ifwe bonse twalyebwa nomba ukulaswa, icakuti tubupwishe. Ilyo ubulebe bwapumine...Mailo Naleumfwa kuli dokota ilyo Naleensha mulya mu musebo, dokota umo ukufuma ku Louisville. Atile, “Imyaka inono iyapitapo, ilyo icikuko icikalamba cafikile ku Louisville,” atile, “nga cakutila abantu baiminine apo Naiminine, nokumona fimashini fyakwafwilwisha ukupema amakumi yasano na cinelubali pa nshita imo, na baume, abanakashi, abalumendo na bakashana, abalefilwa ukwenda nobulwele bwaleitwa ‘ubulebe,’ kabili takwali nangu cimo icingacitwa palwa cena.” Atile, “Nshilefwaya ukumona icintu nga cilya nakabili.”

<sup>49</sup> Lelo sayansi yatontonkenye ukutila, “Nga kwaliba icabipa ngobulebe, mucine kwaliba icintu cimo icakucipwisha.” Balilwile, baiminine pamisebo nababutushi, aba bashimya umulilo, balifulile ifisote, kabili balombele, balipwishe, bacitile ifintu fyonse, ukweshya ukusanga ulufungulo ulwakwiswilako iciibi cabuntungwa. Kabili, mukulekelesha, umo shimucindikwa umwina Kristu uweshina Iya Salk asangile umuti wakucingilila. Mulandu nshi? Kwali icabipa icaliko, kwali icakwipaya icaliko; kwaliko ulufungulo ulwingesula ubuntungwa nakabili

kumuntunse, kabili umuti wakucingilila uwakwa Salk wali icakundapa icikalamba. Oh, ifyo ulufungulo lwingacita! Umuti wakucingilila waliletelwe, kabili nomba ulepwishu ubu ubulebe noyu umuti wakucingilila ubulebe ubu, pantu cena cali “takuli kunaka kabili takuli kuleka,” ulu lufungulo lwalambalele pacifulo cimo. Kwaliko icintu cimo icakubikamo icakucingilila, kabili bali abapimpa ukucisanga.

<sup>50</sup> Kabili nga kwaliba icintu icabipa ngobulebe, ubulwele bwafilonda pamukoshi, umwalo, ubulwele bwampepo ubulenga amenso yaba ayamutuntula, ubulwele bwakusamfula, ubulwele bwakufilwa ukwisula akanwa, nafimbipo, ayo sayansi, ifyo ifyabipa, yaba iyakulwisha, akasuba no bushiku, mpaka basangile inshindano ya muti wakulesha ifyo ukufuma kuli yena, pantu yalibipa, yena ilepaya, kuti kwakanaba shani ulufungulo ulwepusukilo ku muntu uuli mucifungo icalubembu? Kwaliba ulufungulo lwakuciibi ico, ulwakukakula abantu ukufuma kuli lwena.

<sup>51</sup> Ulufungulo, ilingi line, ilyo lwashingulusha loko, kabili, ilyo wasanga ulufungulo, cilingile ukuba kucuma cimo, icintu cimo icikankala, nga teifyo tekuti mucikomene. Nga tacilingile ukukomena, cileke cibe. Lelo nga cakuti nacilinga ukukomena! Eico ulufungulo ilingi line lyaba i—icilembelwe ku cintu cimo, nangu inshila yakwingililamo kucintu cimo ico cili icikankala. Ulufungulo, ifyo eflyo lwabelako, nomba, lwena luli nokukomonona icintu cimo ico cili icikankala.

<sup>52</sup> Nomba tulebelenga muli Yohane Washila, icipandwa ca 10, Yesu atile, “Nine Ciibi cakwicinka ca mpaanga. Nine Ciibi,” te u mwinshi, “i Ciibi, i Cibiifye ceka. Nine Nshila, Inshilafye imo, Icine, kabili no Mweo, kabili takuli umuntu uwingesa kuli Taata kano apitila muli Ine. Ndi Ciibi ce cinka lyampaanga kabili bonse aba Ntangilila balwani, bakabolala nefipondo.” Ena e Ciibi kwicinka lya mpaanga. Ena e Ciibi ce pusukilo.

<sup>53</sup> “Takwaba ishina limbi ilya pelwa mwisamba lya Muulu uko mulingile ukupusukila, kanofye ukupitila mwi Shina lyakwa Yesu Kristu.” Takuli chalichi, takuli icilonganino, takuli icisumino, takuli amasambilisho aya cintu icili conse; kanofye ukupitila mwi Shina lyakwa Yesu. Iyo e—iyo e Mfungulo. E mulandu wine Petro kuti abomfya lumo muli shena pa Bushiku bwa Pentecosti! Balefwaya ukwishiba ifya kwingila muli ulya Mwinshi. Abomfeshu Ulufungulo. Kabili kwabafye Ulufungulo lumo, pantu kwabafye i Ciibi cimo. “Ndi Ciibi.” Kabili Petro alikwete Ulufungulo kuli Cena. Kabili atile, “Lapileni, cila umo muli imwe, nokubatishiwa mwi Shina lyakwa Yesu Kristu kukwelelwa kwa membu shenu, kabili mukapokelela ifyuma fyakwa Lesa.” Cena Lufungulo ku Ciibi, kabili Yesu e Ciibi.

Kulifye i Ciibi cimo kukundapa, kabili Yesu e cilya Ciibi.

<sup>54</sup> Kulifye i Ciibi cimo ku mutende. Ee. “Umutende wandi Napela kuli imwe.” Ena e Ciibifye cimo kumutende uwine wine. Imwe limbi kuti mwatontonkanya ukutila namukwata umutende. Kuti wakolonganya indalama ishalinga ishakushitamo ing’anda yobe, kuti wakolonganya indalama ishalinga ishakushitilamo ifyakufya, ukukwata ifyakulya ifya kulya, lelo kuti mwakwata ukulumbuka ukwalinga ukuba pakati kabantu. Lelo ilyo mwafula insapato shenu mubushiku nokuteyanya ukulambalala, kulifye Icintu Cimo icingamupela umutende. Emukutila, nga mwalishibe ukutila muli nokofwa ilya nshita ya bushiku, kulifye Umutende umu, kabili, ulya ni, Yesu e Mutende. Ena e Mutende wesu.

<sup>55</sup> Ena e Bundapishi bwesu. “Nine Shikulu Lesa wenu kondapa wa malwele yenu yonse.”

<sup>56</sup> E Ciibi caku Muulu. Kabili takwaba iciibi cimbi nangu inshila imbi lelo kano ukupitila muli Yesu Kristu. Ena e Ciibi waku Muulu.

<sup>57</sup> Kabili nomba Yesu e Ciibi kuli ifi fyonse, kabili icicetekelo elufungulo lwisula i Ciibi. Nomba, ngacakutila Yesu e Ciibi kuli bonse ubu ubulayo bwakwa Lesa, icicetekelo mu mulimo Wakwe uwapwa ukomonona iciibi conse icaku cuma conse icabapo mukati ka Bufumu bwakwa Lesa. Mwamona ico? Ulufungulo ni. . . Icicetekelo e lufungulo ulwisula ubulayo bonse Apaanga. Ulufungulo lwa cicetekelo lulacita ico, icicetekelo mu mulimo Wakwe uwapwa. Cena ninshi imfungulo isho tulelandapo.

<sup>58</sup> Nomba muba Hebere, chapitala 11, Ninkwata ifingi ifikalamba ifitantikwe pano pene, kuli ishi intukushi sha cicetekelo. Cali lufungulo, lwapa—pa Ciibi, ulwa isele ututwa twankalamo. Cali lufungulo, ulwaiswile amayanda ya cifungo. Cali cicetekelo, ulufungulo lwa cicetekelo ulwashimishe ububi bwa mulilo, ukubutuka ulupanga lwatwila kubili kubili, ulwaletele abafwa ukubabwessha ku mweo nakabili. Cali cicetekelo, ulufungulo lwa cicetekelo muli Lesa wamweo. Kulya kuboko, ulya muntu, ulya mwanakashi, uwingabula lulya lufungulo lwa cicetekelo, bena kuti bena baisula ubulayo bonse ubo Lesa apaanga. Lelo nga taukwete ulu uluifungulo, uleicushafye, tawakacikomone. Imwe uuli nokufilwa, pantu ulu lufungulo. . .

<sup>59</sup> Lonse ulufungulo ulwapangwa bwino lwalikwata utwakwisuka nokwisala mukati ka loko, kabili cena cisendafye imibele imo, imimonekele imo iya mfungulo shimo ukupilibula lulya utwakwisuka nokwisala. Kabili ishiwi fye limo ilinono ukufuma mu nshila, likafulunganya icintu conse.

<sup>60</sup> Eico, Ndecetekela mumwisulo wa Mbila nsuma, i Cebo conse icakwa Lesa, ico icipilibula amaka yakwa Lesa ukulekelwako, ico icipilibula amapalo Yakwe pa bantu. Cena lufungulo lwapa Ciibi, ulu ulwisula Cena. Oh, shilya intukushi ishikalamba,

balya bakasesema na bantu abakalamba aba muli Baibele balya abakwete ulufungulo! Uyo wine emulandu bena balekakila utunwa twa nkalamo, nokushimya ubukali bwa mulilo, nokubutuka ukutwa kwa lupanga, ukuleta abafwa ukubabwesha ku mweo nakabili, kabili nokucita imisango yonse iya fisungusho, nipa mulandu wakutila baikatilile lulya ulufungulo kabili baishibe ukuti lwena lulabomba, pantu lwena lwali lufungulo ulwa mu Malembo.

<sup>61</sup> Nomba, nga cakutila Ine ndeingishamo no lufungulo ulwa fya busumino, Nshishibe ifyo lwena luli nokucita. Nga cakutila bena batila “ichalichi candi cifundisha *ici*,” Ine nshishibe palwa ico.

<sup>62</sup> Lelo lintu Baibele yafundisha ico, kabili Naikata nolufungulo lwacicetekelo mukuboko kwandi, nangu mu mutima wandi, ico iciletla “ico e Cebo cakwa Lesa,” ico ecili nokushimya ububi ubwa mulilo, cena cili nokwisula ubundapishi pa balwele, cena cili nokwisula ipusukilo ku baluba. Ine mfwile naisa ku Ciibi, ifintu fyonse fyaba mwi Shina Lyakwe. “Conse ico wacita mu cebo nangu mumicitile, citila conse mwi Shina Lyakwe.” Ukwishiba ukutila ulufungulo lintu ukwete cicetekelo, pantu lwena lufungulo lwapangwa mu Malembo. Nomba, nga cakutila lwena lufungulo lwa mufyasuminwamo, ulufungulo ulwa mu cilonganino, Nshishibe ico lwena luli nokucita. Lelo nga cakutila lwena lufungulo lwa mu Malembo, lwena luli nokwisula, pantu Lesa efyo asosa. Nomba, oh, emulandu bena baimikile ububi ubwa mulilo, nefyaba ngefyo, bakwete ulufungulo.

<sup>63</sup> Lesa ukusuminishisha kwakubalilapo pali umo uwa abo bakasesema, tapali nangu cimo icingalesha bena. Ena tafwile ukucita nga fintu Acita kuli ine inshita shimo, ukucumaulapo ukubwelelapo nokubwelelapo, kabili limbi iwe (Nshilesubila ifyo), lelo atwalilila ukunjeba ukutila, “Kabiye kacite *ici*,” kabili nomba iwe waipununa munshila, “Nomba kabiye kacite *ici*,” kabili “Bwelelamo kunuma nokucita ico nakabili, iwe tawacicita ico bwino.” Ukusuminisha fye kumo ukunono! Fye, bena kuti baumfwa fye u Mupashi wabeba ukutila, “Cena ecintu cacucita,” kabili tapali nangu cimo icingabalesha. Munyina, ba—ba—baleseshe utunwa twa nkalamo, bapuswike kulupanga lwatwila kubili kubili, bashimishe umulilo, bacitile ifintu fyonse. Kukusuminishafye ukunono ukwakwa Lesa, pantu bena baikete ulufungulo mukuboko kwabo, ico icicetekelo icikalamba! Bena bacitile ifintu kuli Lesa pantu takwali nangu cimo icali nokubalesha. Oh, ifyo caba icabukata!

<sup>64</sup> Kwati ngo muntu umusepela pa nshita imo aishile kuli munyina umukalamba ulya uwali munyina umukalamba uwa bulesa, kasesema umukalamba uwakwa Lesa. Kabili aumfwile umuntu alepela ubunte mukutwalilila, mukutwalilila alelanda palwa busuma ubwakwa Lesa, kabili ifyo uyu Lesa aba, kabili

ifyo Kristu aba, kabili aletwalililapofye ukuya ku ntanshi, alelanda. Mukulekelesha, uyu umulumendo ali no kulashikwa mubupyungishi, eico aishile kuli uyu umukalamba umo, kabili atile kuli ena, “Mukwai, Ndefwaya ukumipusha ilipusho.”

Atile, “Ipusha, we mulumendo.”

<sup>65</sup> Atile, “Bushe Kristu mucituntulu cipilibula icikalamba kuli iwe nga fintu iwe ulanda Cena cicita?”

<sup>66</sup> Atile, “Ena alapilibula apakalamba ukucilapo kuli Ine ukucila paco ine ningakwatilapo umupu wakulandilamo!” Mwaumfwa. Ni cinshi ico? Ena asangile ulufungulo.

<sup>67</sup> Ulya umulumendo atile, pali ico, “Nga cakutila iwe ulelanmda ifi fintu, kabili iwe ulelanda kuli ine ukutila fyena fyaba ifituntulu nga iwe, nomba Ndefwaya ukwishiba ulya umo wine Yesu, mucituntulu cimo cine.” Cali cinshi ico? Alishibe ukutila ulya umukalamba alikwete ulufungulo, ulwakuti kuti aisula kabili kuti aisala.

<sup>68</sup> Namwishiba, ulufungulo ulu ulwisala, ulwisula, pamo. Mwamona? Iwe kuti wakakula nangu ukukaka. Ico nacilungama. Ulufungulo lumo lwine ulu ulwisala, ulwisula. Ulufungulo ulu ulwisula, kuti lwaisala. Kabili ico cili bwino bwino fye, mwamona, pantu cena cibomba munshila shonse shibili. Ifyo cena cili icabulanda ukutila ichalichi calilufya icimonwa ca ico! Wecintu we icabulanda lintu ichalichi caishitishe icine ceka kufisumino, nga fintu twacita ileelo, kabili nomba tuleita pakwikatana.

<sup>69</sup> Natumona apo ubutungulushi ubukalamba ubwa ci Roma nabena bali nokukumana nomba, bena bali nokucinja ubutantiko bumo. Natontonkenye ukutila bena tabacinjise; lelo bena bali nokucita, nangu cibe ifyo, ukupela cila shimapepo amaka yakwa papa, kabili—kabili na ponse apo ena ali, nefyaba ngefyo. Ifyo cabe icabulanda, icakutila ichalichi caishitishe ku tumasambililo tunono mucifulo ca Cebo. Mwamona? Apo epo bena basha ulu ulufungulo, palya penefye. Uyo wine emulandu ifisungusho fikalamba nefishibilo taficitwa pakati ka bantu ileelo, nga fintu fyaleba, bena balilufya ulufungulo! Ee, balishiba i Ciibi, balishiba ukutila i Ciibi caba palya, lelo icintu icakonkapo lufungulo ukwisula i Ciibi. Ifyuma fili kunuma ya Ciibi. Fyena fyalisalilwa, tafimoneka, kuushacetekela. Lelo uwacetekela, uwakwata icicetekelo kabili kuti abula ulufungulo lwacicetekelo, kabili kuti aisula ifi i Fiibi. Ee, mukwai.

<sup>70</sup> Inshita imo kuno imyaka inono iyapitapo, kwaliko minshoni munyina, kabili aumfwile ukutila alikwete ubwite ubwakuya ku Africa. Ali muntu umulumendo; akwete umukashi nabana babili, uwaemba nganshi, abakashana, aba myaka kwati cine lubali nangu cine konse konse iyakufyalwa, iyo bapuseneko. Kabili uyu mulumendo afililwe ukufumako. Ali ni—ni kapyunga, akwete ichalichi icisuma mu calo. Lelo afililwefye ukufumako

kuli kulya ukwitwa, ena “afwile aya ku Africa.” Kabili alepeepa, akasuba no bushiku. Talefwaya ukuya. Kabili Lesa atwalilipo ukulanda kuli ena, “Ufwile waya!” Kabili mukulekelesha aishile fika pa ncende mpaka ena, kwaba ukuilangisha, apo ena—ena afwile aya!

<sup>71</sup> Eico aile kwibumba lyaba minshoni aba mu chalichi cakwe, kabili atile, “Lesi alinjita ku mulimo wabu mishoni ukuya mulya mu mateshi ya mu—mu Rhodesia.” Kabili muli aya amateshi mwaba ubulwele bwa mpepo, pamo nokukaba umubili na kasuba kalya akakaba, ifikuko ne fibashi, ne misangop yonse iya malwele ayaikala muli ili teshi, ukuba apo ali nokupanga. . . ukwikala mu mwele wakwe onse. Ashitshhe ing’anda yakwe nafyonse ifyo akwete. Eico ibumba lya minshoni lyalefwaya ukumweshwa, kabili batile, “Bushe naushininkisha nomba?”

Atile, “Ninshininkisha.”

<sup>72</sup> Batile kuli ena, “Mukwai, bushe nautontonkanyapo muli uyu musango, wakutila iwe naukwatera abakashana abanono babili abaemba, kabili naukwatera u—umukashi umwaice watemwikwa, kabili ngacakutila iwe fye. . . Mulandu nshi tawingailafye kulya nokumona ifyo kwaba kabili nomba elyo waisa bwela?”

<sup>73</sup> Atile, “Iyo, Shikulu alinjeba. Oh, cena cintuntulu nganishi!” Atile, “Shikulu ewanjita. Kabili Nshi—Nshilefwaya ukusha ing’anda yandi, Nshingafwaya ukusha ichalichi candi nabantu bandi lelo Shikulu anjita ukuya kulya muli yalya mateshi.”

<sup>74</sup> Kabili atile, “Mukwai, bushe namwishiba ukutila abakashana benu abanono kuti bakwatera ubulwele bwampepo ubwamenso yamutuntula nangu ubulwele bwampepo ubufumya umulopa, nokufwa, mushiku bumo?” Kabili asontelele ku bantu abapusana pusana abalufishe abana babo, abantu banono, ukubatwala mulya, mu malwele ayo tabakwatera umuti wakucingilila. Kabili atile, “Tontonkanya pa fibashi, pamukashi obe uwaemba napabakashana bobo babili abanono ukuba nefibashi, kabili nakalya akasuba kakabisha kabili nefintu ifyo uli nokushipikishako.” Atile, “Bushe taumfwile umwenso, kabili no bwafya bwa kutwala abana bobo no mukashi mu ncende yaba filya?”

<sup>75</sup> Kabili minsioni aiminine palya, umulumendo umwaice, kabili ifilamba fyatampile ukukonkoloka pamasaya yakwe, apilibwike, atile, “Mweba munyanane! Icomonwa candi ca bwite bwakwa Lesa,” atile, “ngacakutila Lesa alinjita ukuya ku Africa, abana bandi no lupwa baliba abacingililwa ukucilapo mu Africa ukucila pa ncende iili yonse mwisonde.” Ameni. Cali ni cinshi? Alikwete ulufungulo ku bwite bwakwe, alikwete icitetekelo mu fyo alelandapo. Oh, Natontonkenye ukutila, we kulanda kukalamba! Lintu Naumfwile mukubalilapo ico, umutima wandi watolweke. Mwamona, “Ngacakutila Lesa alinjita ukuya ku Africa, abana bandi mu mibele yafibashi ne



fikuko ne fintu fimbi fyonse, baliba abacingililwa kulya ukucila pa ncede iili yonse pa cinso ce sonde.” Alikwete ulufungulo. Ico ecifwaikwa.

<sup>76</sup> Lintu iwe wakwata ulufungulo, takwaba umwenso, takwaba ukutwishika, takwaba ilipusho. Iwe taufwile waipusha umuntu onse umbi palwa ico, iwe nawishiba bwino bwino. Naukwata ico mumaboko yobe, nawishiba ifyakucita. Ameni. Nawishiba apa kufika, nawishiba ukutila iciibi calaisuka. Naubebeta utwakwisula nokwisala kabili nawishiba ukuti twena tuntu twalungama, iciibi calaisuka lintu walaingishamo ulufungulo mukati.

<sup>77</sup> Oh, ngacakutila ichalichi kuti cakwata imfungulo! Ngacakutilafye ichalichi cakwata lulya ulufungulo lwa cicetekelo, ifwe kuti twaisula iciibi icili conse, ubulwele ubuli bonse, icikuko icili conse, umulandu onse uwingabapo. Wena kuti waisulwa kuli ifwe ngacakuti ifwe kuti twakwatafye ululufungulo. Uyu muntu alikwete ulufungulo ku kwitwa kwakwe.

<sup>78</sup> Bushe mwanjelela mpeleko ubunte. Ndeibukisha palwa myaka ikumi limo naisano, ikumi limo na cinelubali iyapitapo nombamba, kwati, lintu Shikulu atile kuli ine palya pa mumana, lintu Aishile muli ilya Ntumba ya Mulilo Umwine wa cikope mumona, kabili Alandile kuli ine Atile, “Iwe uli nokutwala iyi Mbila konse konse mwi sonde.”

Kabili Ndeibukisha cali nipa Green’s Mill lintu Alandile kuli Ine.

<sup>79</sup> Kabili Naile nokweba kakumba, kabili atile kuli ine, ukutila, “Billy, cinshi ico walile munshita ilya iya bushiku? Iwe wakwete iciloto.” Atile, “Bwelelamo ku ncito. Iwe ubomba mu Kampani Kamu Buteko, walikwata incito iisuma, bwelelamo nokusakamana umulimo obe—obe, we mwana.” Atile, “Iwe wakwetefye iciloto iciibi. Walile icintu cimo.” Ico icishansekeshe napanono!

<sup>80</sup> Lintu Natendeke umulimo wabundapishi, mwebengi pano muleibukisha i Mbila yandi mu lucelo lulya, *Nga fintu Davidi Aile Muku Kumanya Goliati*, eyo Nashimikilepo.

<sup>81</sup> Kabili banjebele, atile, “Mubushiku buno ubwa sayansi, lintu tukwete imisango yonse iyakufwaya fwaya pafya muti, lintu i chalichi calilaba kale ku bundapishi bwa maka yakwa Lesa ne fintu ukufuma ku iingi, iingi imyaka yapitapo, kuti waya shani ku cinso ce paka likalamba ngefyo? Kuti waenda ukuya shani mu cinso caba Methodist, ba Baptist, ba Presbyterian, nefyaba ngefyo, kabili nangufye niba Pentecost, abo abalabako kuli ico panshita iitali iyapitapo, kabili nokuya mufyo basuminamo ifyabo? Nimumusango nshi wingaya lolenkana, ukwabula icilonganino nangu icili conse cimbi ica kukutungilila? Cinshi ico uli nokucita, Bill?” Munshila

imo, imbi, cena tacampumfyene napanono, pantu Naikete mukuboko kwandi ulufungulo! Natile. . . Batile, “Tapali nangu umo uuli nokukucetekela. Iwe tawakacite ico. Tapali nangu umo uukakucetekela.”

<sup>82</sup> Natile, “Nshilesakamana. Kuli icintu cimo ica ica cine; Lesa alinjita, kabili Mfwile naya pantu Lesa alinjita.” Nalikete ulufungulo. Alinjitile, Alinangishe, Alinjeba, kabili Nalimwene Ukubapo Kwakwe lintu Ampele umulimo, nolufungulo lwali palya!

<sup>83</sup> Kakumba atile, “Iwe namasambililo yobe aya mu grade sebeni, kabili uli nokuya shimikila nokupepa ku cinso ca shamfumu ne mfumu shiteka icalo!”

Natile, “Ico nicilya icabela umwabela i Cebo Cakwe!”

<sup>84</sup> Nga pali ino nshita umwaka uwafumineko, nangu umulungu nangu ibili ilyo tafilabako, lintu Naishile kuno ku chalichi pano nokumyeba ukutila Shikulu Lesa alimpela icimonwa, icakuya nokuba pabulendo bwakulunga, kabili imo—imo inama iyo Ndi nokusanga, iyo iili nokukwata amasengo ayalepa amakumi yane na yabili amainchi pali yena. Kabili munshila pakubwela mukukwata iyi nama (apo yena yali nokuba, ne cifulo ico yena ili nokubamo), pakubwela munshila Ndi nokwipaya icibuli ica masako ya silfele icakalipa. Kabili Naile kuli ulu ulubali lwa ncende, kabili Nalandile ku muntu, naena atile, “Nshaishiba inama iili yonse iimoneka ngefyo. Kabili ngeya fika ku cibuli icabipa, Ine nshatala monapo cimo.”

Natile, “Lelo ku ncende imo cifwile caba pano.”

<sup>85</sup> Eico atile, “Ifwe tatuleya naku calo ukwaba ifibuli. Ifwe tuleya tulefwaya impaanga, ukuya kulya ukutali ukucila pa fimuti ifyaba mumulongo.” Ukuba, Naile pamo naena.

<sup>86</sup> Kabili ubushiku bwa cibili ubo twaile, muli ilya ine incende, bwino bwino fye palya pene apo Shikulu alandile, inama yalambalele palya. Eico lintu Naile nokuya ipaya inama, kabili ilyo twalefunda impapa na masengo nefyaba ngefyo, ukufufumyako, atile, “Ndefwaya ukukwipusha icintu cimo. Iwe wanjebele, inshiku shitatu ishapitapo lintu iwe wafumine mu—mu nkambi, ukutila panuma iwe naipaya iyi inama imo, ukutila pamusebo pakubwela wali ‘nokwipaya cibuli uwabipa uwa masako ya silfele.’”

Natile, “Ico cili EFYA SOSA SHIKULU!”

<sup>87</sup> Natile, “Nshiletwishika,” atile, “pantu munyinane alikwete cipumputu, kabili iwe tawatala mumonapo mu mweo obe, lintu waishile kuno panshita imo, kabili wanjebele ukutila ulya umulumendo ali nokundapwa lintu Ine nacita icintu cimo. Kabili ena alyundepwe.” Atile, “Nomba, lelo, Munyina Branham, Ndefwaya nkwipushe,” atile, “Ine kuti namona ukuya panshi palya kuli lulya ulupili ukufika apo ifimuti fyaba

mumulongo fyaba, napo bakabalwe beminine. Kabili palya tapalipo icintu nangu cimo palya. Kabili tapalipo necani cinono, tapalipo nelibwe, tapalipo icintu nangu cimo.” Ifimena ifyapala ubowa, ifiba ama inchesi yabili pamuulu, pamuulu wa fimuti ifyaba mu mulongo, ifisenda mailoshi imo nanngu ukucilapo mu fimuti fyamena mu mulongo. Atile, “Nipesa icibuli cili nokuba?”

<sup>88</sup> Natile, “Lesu ni Yehovah-jireh. Nga cakutila Alinjeba ukutila pali nokuba icibuli palya, pali nokuba cimo palya.”

<sup>89</sup> Ukuya mu mpili, panshita yonse ilyo twaenda citika wa mailoshi nangu ifyo, mupepi, atile, “Munyina Branham, yalafika inshita iyakuti ico icibuli cimoneke.”

Natile, “Wisakamana, calabapo pano.”

<sup>90</sup> Kabili lintu cena califye mupepi na mayadi imyanda isano napalya apali bakabalwe, twalitushishe nakabili nefimasengo ifyafina ne fintu panuma shesu. Kabili aloleshe konse konse nakabili, kabili Namwene icinso cakwe lintu aloleshe pali ine, kwati fye mu mutima wakwe aletwishika. Mwamona, ena *asubile* ukutila cena calabapo palya, lelo ena takwete ulufungulo.

<sup>91</sup> Lelo mu nshila imo, ukupitila mukusenamina kwakwa Lesu, Ena tatala alenga ine ukufilwa. Lintu Ena anjebele ukutila pali nokuba pa muulu icibuli camasako ya silfele, Nalikwete ulufungulo. Ine nshatwishike ico napanono, napanono. Napilibukile kuli ena, kabili Natile, “Cibusa, cena cilebapo palya.” Kabili lilya linefye Napilibwike, palya pali cibuli [Pali tepu tapali amashiwi—Kale.] caiminine palya pene pa muulu waifwe, kwati citika wa mailoshi.

<sup>92</sup> Aposele amagalashi yakwe, nokutila, “Billy, ngafwilisha, cena cibuli cikalamba icakwata silfele pamuulu!”

<sup>93</sup> Mwamona, ulufungulo, icimonwa, i Cebo cakwa Shikulu, tapali nangu cimo icinga cinja Cena nangu ukwimika Cena. Ifyo ichalichi cilekabila munshita ino iya bushiku te masambililo. Ifyo ichalichi cilekabila muno munshita ya bushiku te cilonganino. Ifyo ichalichi cilekabila muno munshita ya bushiku te fyakusuminamo. Ifyo ichalichi cilekabila muno munshita ya bushiku lufungulo lwa Malembo, Iciibi. Ico icili, ni Kristu e Ciibi, kabili Ena e Cebo. Iccetekelo mu Cebo cakwa Lesu wa mweo cilesula icibi icili conse.

Lesu, tupeleni ulufungulo. Tupeleni ulufungulo.

<sup>94</sup> Aba Hebere, chapitala 12, itila, “Pakumona ukuti ifwe natushingulukwa ne kumbi ilikalamba ilya nte, lekeni tubike lubali conse icafina, kabili nokukana cetekela ifyo ifituponena.” Cena citila “ulubembu,” ico, *ulubembu* “kukana cetekela.” Mwamona? Ulubembufye lumo, ico kukana cetekela.

<sup>95</sup> Kabili *ulubembu* cilepilibula “ukupusa pe toni.” Kwati iwe ulepika imfuti, wapusa pe toni, cawama walungika imfuti yobe bwino, mwamona, pantu palipo icintu cimo icilubene.

Iwe naupusa pe toni. Mwamona, bwela nokweshwa nakabili. Mwamona? Cena cilepilibula ukupilibuka, iwe naupusa pe toni. Lintu iwe ulefwaya ukuba umwina Kristu, kabili waya nokuya yampanya ku chalichi, iwe naupusa pe toni. Lintu iwe ulefwaya ukuba umwina Kristu, kabili iwe bakusansa amenshi mwi shina lyakwa “Taata, Mwana, na Mupashi wa Mushilo,” iwe naupusa pe toni. Cawama iwe wabwela. Iwe tawabepo palya apa kutonta. Iwe uli nokusalangana, mucishinka nge sonde. Kwabafye Icintu cimo icingakwikatilila ukuba pa mushilwa uwapwililika, ico Malembo, ni Baibele, Cebo. Pantu, fyonse fibili imyuulu nape sonde fikapita, lelo i Cebo cakwa Lesa tacili nokupita.

<sup>96</sup> Eico, ikatilila ulufungulo, ukukwata icicetekelo mu Cebo! Kabili necicetekelo icinono ico iwe wacetekela, kabili nokukana twishika nangufye panono, iwe kuti waisula iciibi conse iciminina pakati kobe na mapalo ayo Lesa akukwatila. Leken i Lesa atwafwilishe ukukwata imfungulo, epepo lyandi. Natukontamike imitwe yesu nombamba pe shiwi lyepepo.

<sup>97</sup> Mwe Taata wesu uwa mu Myuulu, tule Mitotela mu bushiku ukutila Namutupela ulufungulo ulwa kwiswila ifwe kwi pusukilo. Na—Na Mitotela pali ico, Shikulu, ukutila ifwe twalipusuka, kabili napalufungulo ulu ifwe twaba abakubomfya ukufika nanomba. Lelo, mwe Lesa, tupeni icicetekelo, ukutila lyonse limo pali ifi i Fyebo ifilembelwe mwi Buuku Lyenu twena tunono utwakwisula nokwisalilako, kabili ulu u Lufungulo ululeitwa Yesu. . . . ici Iciibi, Ndepilibula, icitwa Yesu; kabili no lufungulo, ulwitwa icicetekelo, lwikata i Cebo conse, cena nokwisula cena. Cena cilasunka kalya akakwiswilako kaisa panshi kabili ifwe kuti twaingila muli lilya ipalo. Taata mweba mu Myuulu, peleni kuli ifwe imfungulo, ukutila ifwe twingaba abakukwata icicetekelo mufya bulayo bwakwa Lesa, ukutila icicetekelo cesu tacifwile cafilwa, ukutila ifwe twingaba abamulimo kuli Imwe kabili nakuli abo tubomba pamo nabo.

<sup>98</sup> Eleleni ulubembu lwesu lonse ulwakukana cetekela, Shikulu, kabili twafwilisheni ukuba Abenu. Twaaisa nombamba pe tebulo lya cakulya ca mulalilo, kabili Napepa, Taata wamu Myuulu, ukutila Imwe mwalatwelela ku filubo fyesu fyonse, ukutila ifwe twingaba abakwingila mukusangalala kwe senge ukuya ponse pe tebulo lyakwa Lesa. Twaipusha ici mwi Shina lyakwa Yesu. Amen.

<sup>99</sup> Munyinane, nkashi, nga cakutila naukwata ulufungulo lwaku Bufumu, ulufungulo lwapa Ciibi, ulufungulo lwe pusukilo, Lesa akwafwilishe ukwisula ifiibi kabili nokuleka Yesu ese mukati. Leka Ena akupele ifintu ifyo iwe ukabila nganshi—nganshi.

<sup>100</sup> Nombamba, pakashita fye akanono ilyo tatulabelenga pamulalilo, Ndefwaya ukulanda akantu akanono pantu cena cili pamulalilo. Kabili lintu twaisa pali ici icipailo, kulifye inshila

imo iya kwishilamo, neyo ili, nga cakutila twaikata ku lufungulo lwa cicetekelo mu maboko yesu, ukutila tufwile ifwe twaishiba ukutila imembu shesu nashelwa. Kabili nga cakutila tatukwete lulya ulufungulo ulwa kwisula cilya Ciibi, ukutila imembu shesu nashelwa, Ifwe tatukwete umulimo pe tebulo ilya kwa Shikulu. Pantu, uyo uwalya no kunwa ukukana fikapo, ailila no kunwa mukusekwa ku mwine, mukukana lingulula umubili wakwa Shikulu. Nomba, ico ca cine.

<sup>101</sup> Ndetunganya ifwe bonse natwishiba ukutila ileelo Bushiku bwa Mulalilo bwa Calo. Buno e bushiku ubo ama chalichi yonse yalya umulalilo. Bwena Bushiku ubwa Mulalilo ubwa Calo conse muno calo. Kabili Nacitontonkanya ukutila kuti caba icalinga ukulandapo icebo nangu fibili pa mulalilo ilyo tatulalya, lintu kakumba, nga kuti acita, alebula Amalembu ukuyapekanya ukwa mu—mutande we tebulo ilyakwa Shikulu. Nomba, uyu umulalilo . . . Nomba, Nshakokole lelo ba minetifye ikumi.

<sup>102</sup> Uyu umulalilo untu tuleipekanya ukulya, waba icakukansana icikalamba mwi sambililo lyonse ilya muli Baibele. Ico cali icabo . . . cimo icakukansaninapo cabo icakubalilapo mu chalichi cakubalilapo. Kabili ileelo ba Protestanti, abamu Episcopaliani naba Methodisti, nabengi abamu ma chalichi yaba Kailishanya, bena kuti bapokelela munsansa ba Katolika, isambililo lya Katolika waci Roma, nga cakutila bena kuti babulapo akapamuulu akanono aka mulalilo. Lelo bena kuti basuminako kucakutila shimapepo afwile aupa nokuba kapyunga, ichalichi ca Katolika casumine pali ico imiku iingi mumisonkano yabo namu kulongana. Basuminishenye pali ico. Kabili bali nokusuminishanya pa mapepo ayalekana lekana, nefyaba ngefyo, ichalichi caba Protestanti cili nokusuminishanya pali ico. Kabili naba katikishimu nefyaba ngefyo, pa cipailo icinono pano na palya, kabili nechalichi ca Katolika calikabila ukucita ico. Lelo lintu cena caisa ku mulalilo, palya epo baponene. Onse umuntu uwabelenga ilyashi lyakale alishiba ico. Lelo, pamulandu, wa nshila yakutontonkanya kwandi, bena balikwata ifingi ifyakufumako, ilyo Ine—Ine nshilapokelela ico, mwamona, pantu cena tacaba muli Baibele.

<sup>103</sup> Lelo Ndefwaya imwe mulande icintu cimo ku chalichi ca Katolika. Bushe mwalishiba ichalichi ca Katolika, mukutendeka, cali chalichi ca batumwa ica ba pentecosti? Icine cine cali! Cena ecali ukutendeka kwakubalilapo ukwa chalichi. Kabili mwamona uko bena—uko bena bafikile, bena batampile ukufumyako ku Cebo nokubikamo isambililo.

<sup>104</sup> Kabili nga cakutila i chalichi ca Pentecosti kuti caikala imyaka imyanda naimbi ku ntanshi, cena kuti cafumakofye ukutali nganshi kuli Baibele ukucila napa chalichi ca Katolika ileelo, ukufumafye munshila intu cileilamo ileelo.

<sup>105</sup> Casendele ichalichi ca Katolika iingi, imyaka imyanda ukufuma kuli Ico, imyaka imyanda itatu, ukufuma ku kutampa kwa chalichi cakubalilapo nokufika kukwampanya kwa chalichi caci Roma ica Katolika, ico batampile. Kabili balikwata, baliletamo bashimucindikwa ne fintu, kabili baliputulamo *ici* nokubikamo *ici*, kabili bafumyamo *ici* nokuletelamo *cilya*, nokuletamo utulubi utusenshi nokukula ifintu fya bwina Kristu, nefyaba ngefyo, kabili ukulaumfwanafye muli Ifyo mpaka bena bafika kufyo bakwete nomba, ichalichi caci Roma ica Katolika.

<sup>106</sup> Kabili ne chalichi caba Protestanti Pentecosti ukufuma ku—ku myaka amakumi yasano apo batendekela, kabili napo cena capona ukufuma apo cena catampile, cikaba mumibele iyabipisha ukucila ichalichi ca Katolika, mu myaka umwanda ukufuma nomba. Ico nacilungama. Ilyo lishiwi ilikalamba ilyakulanda, lelo kuloleshafye apo bena baponene ukufuma. Bena baile mulya mu kabungwe, bena baile fye mulya mukumfwana pali *ici* na *cilya*, ne fintu fimbi fyena. Kabili bena baile, mwamona, ukubwelelamo kunuma.

<sup>107</sup> Lelo, *umulalilo*, wena witwa “umulalilo wakwa Shikulu.” Nomba, abantu abengi, bafwaya ukulya cena mulucelo. Cena tacalanda muli Baibele ukutula cena cali *mwikulo* Wakwe. Kabili ifyo aba bantu ileelo, ifyo bena kuti batwalililapofye ukutula “Umulalilo wakwa Shikulu,” kabili bena tabacita ifyo. Bena balifumyapo *icakulya ca cungulo bushiku*, kabili nokufumyapo ico nokwita cena “icakulya camukasuba,” icabulamo amano. Icakulya ca cungulo bushiku!

<sup>108</sup> Nomba, lyonse caba icakukansana mu nshita sha Baibele, cena cali cakukansana na lilya. Abantu tabakutulwike pamulalilo wakwa Shikulu. Lintu baisesa pe tebulo, Paulo aebele balya abena Kolinti, bena baleisa nokukolwa pe tebulo lyakwa Shikulu. Mwamona, cena tabacikutulwike lilya line. Atile, “Nga cakutula ulefwaya ukulya, ulye ku ng’anda.”

<sup>109</sup> Kabili icintu cimbi, cena tabacikutulwike, ifyo cena cali. Ababembu, nomuntu uwaleikala mulubembu, baleisa nokulya umulalimo. Kabili ico tabacumfwikishe. Umuntu uwaleikala pamo na nyina, nyina uushamufyala, kabili ne chalichi calimwebele palwa ico; atwalililepofye ukulalya umulalilo pe tebulo.

<sup>110</sup> Kabili kwali ukwakanikanamo pakati kabo, nangu cibefyo batwalililepo ukulya umulalilo. Atile, “Nalyumfwa ukutula imwe mwenda kwati nibonse abashala Abenafyalo. Kabili paliba—pali ukupusana pakati kenu, kwati nifilya caba mu—mu ng’anda yakwa Kefasi, nefyaba ngefyo.” Atile, “Imwe mwenda ngabashala Abenafyalo.” Mwamona, cena tabacumfwikishe.

<sup>111</sup> Umulalilo lyonse tabaumfwikisha. Nomba, kuti Natwalililapo pali ico pali nshita, lelo ifwe twalakwata uyu umulalilo nokusamba amakasa. Nomba bena balifumyako

ukusamba amakasa conse pamo, lelo fye nefinono fye ifilonganino. Abengi ba Pentecosti mukupwililika balifumako kuli ico. Mwamona? Kabili Baibele filya fine fye calembelwe. Mwamona?

<sup>112</sup> Nomba, Roma taita cena ukutula “mulalilo.” Bena bacita ukuti “iminsa, cena ni minsa ya mushilo.” Bena tabalya umulalilo, bena balya iminsa. Cena minsa, kabili ne minsa icine cine isenda ubupilibulo ubutuntulu ukufuma ku mulalilo. I *minsa* cipilibula “ukusubila.” Balya iminsa, ukusubila (ukutula mukucita ici mu minsa) ukutula Lesa ali nokubelela ku membu shabo, ukupitila mukulya “umubili wine uwakwa Kristu, ico shimapepo atwala mu Mubili na mu Mulopa wakwa Kristu,” ukulya ico, ukusubila ukutula Lesa ali nokufumyapo imembu shabo ukupitila mukucita ifyo. Cena minsa.

<sup>113</sup> Ba Protestanti beta ico “umulalilo.” Umulalilo cilepilibula “ukupela ukutotela.” Ukutula ba Protestanti... Ba Katolika balya iminsa, mu minsa ukusubila ukutula Lesa elele bena kumicitile yabo iyabipa. Ba Protestanti balya wena pamo nokutotela pali ico icacitwa akale pamo no mulalilo pamo na Lesa; ukulya pamo na Ena, ukutula cena calicitwa akale. Ba Katolika basubila ukutula cena calicitwa; ba Protestanti batila cena calicitwa akale. Ba Katolika bena balasunguka nga cakutula imembu shabo shena shalyelelwa; ba Protestanti balanda ukutula bena balyelelwa, ukutula bena bantungwa. Kabili umulalilo kulanda pamo na Lesa. Kabili ifi ifishibilo ifyo tulya, te *mwisubilo* lyakutula imembu shesu shalyelelwa, lelo *bena* balyelelwa. Pantu cena...Cimo lisubilo; kabili na cimbi cimo cicetekelo. Umo alesubila ukutula nalungika; kabili naumbi umo naishiba ukutula nalungika. Mwamona? Umbi umo, umo alesubila, pantu teshibe apo aminina; umbi umo alishiba ukutula alilungika, pantu alishiba ifyo Lesa alanda. Epela. Ubo ebupusano. Eico, lintu iwe ulesubilafye, ube uwacenjela; lelo lintu waishiba, nomba twalililapo. Mwamona, nomba ninshi iwe ulelanshanya pamo na Lesa. Protestanti aba, ena atila alyelelwa kabili alishiba ico; Katolika alakwata iminsa, asubila ukutula ali nokwelelwa. Cena cabafye ngefi: umo nikalomba lomba, alesubila ukutula ifintu fyonse filifye bwino, mwamona; umbi umo nikalomba lomba ukutotela pali cilya icacitwa. Bonse babili nibakalomba lomba. Lelo umo alelomba, alesubila ali nokukwata ico; umbi nikalomba lomba naishiba ukutula nakwata ico, nokutotela Ena pakupela cena kuli ena. Nomba, apo pali ubupusano. Ico e mulalilo. Ee, mukwai. Umo alesubila ukutula alyelelwa; umbi nao naishiba ukutula alyelelwa, nokupela ukutotela pali ico.

<sup>114</sup> Eico, umulalilo wabena Kristu abo abafyalwa cipya cipya ku Mupashi wakwa Lesa. Kabili *ukufyalwa cipya cipya* tacilepilibula nomba ukutula iwe naukwata Mupashi wa Mushilo. Nomba ibukisheni. Nomba, abengi balafundisha

ico. “Nshishibe umuntu umo uufundisha ico kwati ngefi,” nga fintu umukalamba Munyina Arganbright alandile bulya bushiku ukufuma kuno ku cintamba pano, mwamona. Lelo, ukufyalwa cipya cipya te lubatisho lwa Mupashi wa Mushilo. Amalembu tayatungilila ico, Nshiletontokanya, mwamona, munshila yandi iya kumwenamo ico. Mwamona? Nacetekela ukutula walifyalwa cipya cipya. . .

<sup>115</sup> Kabili uyo wine emulandu Ine mbomfesa ishiwi lya lubatisho mwi Shina ilyakwa Yesu Kristu, lelo tekufyalwa cipya cipya. Nomba, ba Pentecosti, ba United Pentecostal church, ba batishisa mwi Shina lyakwa Yesu Kristu ku kufyalwa cipya cipya. Nshacetekela ico. Kabili kuti bacita ico nga cakutula balefwaya ukucita. Lelo Nacetekela ukutula Petro atile, “Lapileni,” mukubalilapo. Amenshi tayafumyapo ulubembu. I Chalichi cakwa Kristu cishimikila ico muli iyo nshila. Lelo Nacetekela ukutula ukulapila, ubulanda bwabu lesa; *ukulapila* cilepilibula “pilibuka, bwelelamo kunuma,” iwe walipushile pa cishilwa, “tampa cipya cipya nakabili.” Ucite ico mukubalilapo! Kabili ulubatisho lobe mu menshi kulandafye ukwa kunge ukwa cintu cimo ico icacitwa mukati kobe, ukutula iwe walipokelela Kristu ngo Mupusushi obe.

<sup>116</sup> Ndetontokanya chalichi fye pano muno bushiku, ukukonkafye ngefyo Naishiba, Nshili pano ukwishiba apakalamba ninani uwishile nangu iyo. Napokelele ukusushiwa ukunono pano tapapitile inshita apakalamba pakubatisha umuntu pano mucishiba, umuntu umukalamba. Kabili Naile kuli ena, ali umuntu umukalamba umusuma. Nalikwete insambu isha kutungulula aba mulupwa lwakwe kuli Kristu, bonse ukuba abena Kristu. Uyu umuntu mukalamba ali muntu umukalamba umusuma, kabili Nalimutemenwe, eico Naile kuli ena kabili Natile kuli ena, “Taata, mulandu nshi tamwinga bela umwina Kristu?” Ena alintemwa.

<sup>117</sup> Atile, “Munyina Branham, Ine kuti naba umwina Kristu lintu Naba umuntu umusuma.”

<sup>118</sup> Natile, “Nkwebe ico walacita, Taata. Iwe uloleshe konse konse mpaka usange apo wingasanga icisuma icikalamba, nomba njeba uko ico icifulo caba, Ndefwaya ukuyako, pamo.” Natile, “Kristu taishile mukupususha umuntu umusuma. Aishile mukupususha umuntu uwabipa.” Lintu iwe uletontokanya ukutula uli musuma, nomba Ena taishile mukupususha iwe. Aishile mukupususha abo Aishibe ukutula babi. Mwamona? Kristu afwilile pakupususha ababembu. Mwamona? Kabili Natile, “Taata, palya pali umushilwa palya pene.”

Atile, “Ukuba, Ndapeepa iyi imishangat.”

Natile, “Ine nshalande palwa yena.”

Atile, “Ine nalyesha ukuleka, Munyina Branham.”

Natile, “Nacilungama, ifwe tatwalande pa mishanga.”



Atile, “Ukuba, ilyo Ningafwaya . . .”

119 Natile, “Wilanda—wilanda pali yena nakabili, lekafye ibe. Ndefwaya ukukwipusha ilipusho.”

Atile, “Nacilungama, lili pali cinshi?”

Natile, “Bushe walicetekela ukutila kwaliba Lesa?”

120 Atile, “Icine cine, Nalicetekela ico.” Atile, “Nalicetekela ico na maka nga fintu iwe ucita, Ndetontonkanya, Munyina Branham.”

121 Natile, “Bushe walicetekela ukutila ulya Lesa umowine afumine mumibele Yakwe kabili alengelwe umubili no kwikala pakati kesu mu muntu Yesu Kristu, mucifulo cakupususha umuntu?”

Atile, “Ee, Nalicetekela ico.”

“Kabili Afwile ukuti apusushe ababembu nga iwe ifyo waba na Ine?” Mwamona?

“Ee, Nalicetekela ico.”

122 Natile, “Nomba, cena cabafye kwati ngefi. Ifwe bonse tuli mucikulwa cimo pano, kabili tuli mucifungo, kabili tekuti Ine njiminine mulusoso nokutila ‘*ici* cili nokungamfwilisha ukufuma mucifungo,’ kuti Naiminina muli lulya ulusoso nokutila ‘*cilya* cili nokungamfwilisha ukufuma mucifungo,’ bonse tuli mubwafya bumo bwine. Kabili umuntu onse uwafyalilwe muli lino isonde afyalilwe mulubembu, aimitwe mumampulu, aishile pe sonde alelanda ubufi. Ena nikafutuka, mukubalilapo.”

123 Umuntu umo anjipwishe ubushiku bumbi, atile, “Munyina Branham, nga . . . bushe kuti kwabapo ubupusano pakati kakwa Adamu na Efa, na bana babo ileelo, nga cakutila bonse bali ubwamba, baleenda mu . . . Bushe—bushe kuti imibili yabo yaba cimo cine?”

124 Natile, “Iyo, mukwai.” Ifwe twalebwelela ku ng’anda ukufuma mukulunga utupale, Munyina Fred na Ine, kabili na bengi pali bena. Natile, “Iyo, bena tekuti babe cimo cine.”

125 Natile, “Bushe iwe ulepilibula Efa tafwile ukuba umwanakashi kwati nga bana bakwe abanakashi, kabili na Adamu tafwile ukuba umwaume kwati nga bana bakwe abaume?”

Natile, “Munshila shonse, lelo temuli shonse inshila shaku mubili.”

Atile, “Bushe ubulekano bwali ukuba nga cinshi?”

126 Natile, “Bena nga tabakwete umutoto uuli onse. Bena babumbilwe. Abalungama. Tabaikatene kucili conse.”

127 Apofye cena cali icasontelega kuli cilya icintu ico icafyalwa muli lino isonde, cilangisha ukufutuka, mukubalilapo. Ico

nacilungama. Natile, “Icine cine, paliba ubupusano. Bena nga tabakwete umutoto. Tabali abaiKatana kuli conse icakulola ku bwanakashi, ukwisa pano.” Mwamona, Lesa alengele bena.

<sup>128</sup> Nomba, Natile, “Ndefwaya ukulandapo icintu cimo. Umuntu onse muno mu ng’anda ya cifungo, ninani uwaba uwa mushilo? Ninani uyo uushafyelwe ukupitila mukwampana kwa mubili? Ninani uyo uwingafwilisha umbi, temulandu nefyo ena engaba? Bonse tuli muli cino icifungo cimo cine. Lelo Lesa apangile Umwine eka umo mububumbo Bakwe kabili aishile ukucilapo pa kwampana kwa mubili, ukupitila mu Mulopa wa mushilo untu Ena apangile Umwine eka, kabili ukupitila muli ulya u Mulopa Atulubwile ifwe.” Natile, “Bushe iwe naucetekela ico, Taata?”

Atile, “Nincetekela ico.”

<sup>129</sup> Natile, “Kristu afwilile umuntu umubi kwati nga iwe. Nomba, kulifye inshila imo iyakucita. Tapali nangu cimo ico iwe wingacita. Apele ico kuli iwe. Iwe taulingile ukupokelela ico. Tapali nangu cimo ico wingacita pakupokelela ico. Ena acipelafye kuli iwe. Bushe kuti wapokelela ico Acitile kuli iwe, ukukana leka waya kumbo?”

<sup>130</sup> Atile, “Ndi nokucita ico.” Atile, “Lelo nga cakutula Ine kuti nafumako kuli iyi imishanga.”

<sup>131</sup> Natile, “Imishanga ili nokuisakamana palwaiko. Iwe fye. . . Ine nshilekwipusha iwe. Ine nshili kasunga wa mafunde. Nacetekela mukusenamina. ‘Nabonse abo Taata apela Ine bali nokwisa kuli Ine.’” Natile, “Nga cakutula iwe wacetekela ico no mutima obe onse!”

Atile, “No mutima wandi onse, Ndecetekela ico.”

<sup>132</sup> “Nomba bushe iwe kuti wapokelela ico pali ubo ubwiminishi, ukutula iwe tauli uwalingila cena, lelo Ena e Umo uwalinga? Wilolesha pali iwe we mwine; lolesha pali Ena, pantu iwe tekuti ucite nangu cimo palobe weka. Lolesha pali Umo uyo uwacitile icintu cimo pali iwe. Nga palwa Ena?”

“Oh,” atile, “Ena alifikapo.”

Natile, “Epelafye, nomba pokelela ico Ena alekupela.”

Atile, “Nincetekela.”

<sup>133</sup> Kabili Namubatishe mwi Shina lyakwa Yesu Kristu. Kabili ena afumine pano nokuya sonteka umushanga.

<sup>134</sup> Imilungu iinono iyapitapo Nali mu mushi wakwe. Namwene icimonwa ubushiku bumo, ica cimuti ca katapa katapa ciletemwa, nokucipilibula. Namwene ifipampa nafipampamikwa pali cena. Palya penefye mupepi necipampa cakulekelesha pali icipampa icaishibikwa. Kabili napesamba lyacilya icipampa, ukuyafye ukufika na kumpela, cilya kwati *ngefi*, icimuti caputukile palya pene. Kabili i Shiwi lyatile,

“Cena nga caciba niwe,” nangu, “Cena nga cali niwe.” Kabili Taata Cox aponene, nokuitoba inuma yakwe *pano*. Kabili eico ulucelo lwakonkelepo baletele imishanga yakwe kuli ena lintu ali mubusanshi, ukukabila kwali fumine pali ena. Imilungu iyafumineko! Tatala apepapo umo, tafwaya nangufye umo nangu icintu cimbi. Mwamona? Kabili Nalimumwene inshita iinono iyapitapo, lintu amaboko yakwe yalifye aya cinyamuti konse konse, imilungu iinono iyapitapo, kuli fwaka, kabili nomba ena tafwaya nangufye umo ukupalamina kuli ena. Bikeni ifintu fyakubalipo mukubalilapo! Taufwile ukwasha ukuba umusuma; iwe uli mubi, mukubalilapo, kabili tapali nangu cimo ico iwe wingacita. Palipo umushilwa wakupatulula, kabili na bantu nse bonse bali kuli lulya ulubali.

<sup>135</sup> Nomba, lintu Ine nafyelwe muli lino isonde, cena cali pakati ka cupo camushilo, pakati kaba taata bandi naba mayo; mwifumo lyakwe mwali ilini, mubufyashi bwakwa taata mwali utubulungwa twa mulopa. Umweo wandi wabamo kalya akabulungwa ka mulopa (takafuma kwilini lyakwa mayo), lelo kabulungwa ka mulopa akakwa taata wandi. Kabili lintu kalya akabulungwa ka mulopa kaile muncende yakako iituntulu mukukumana ne lini, lintu cena cacitike, icifyalilwa calyebelwe kuli Lesa ukupela ine umubili. Kabili nomba icakutila Ine nomba nafyelwe mu mutundu wa muntu, Ine napelwe inshita iya—iyakuba umuntu wa mano kwati ngefyo abantu nse baba, apo Ine kuti naensha na motoka, nangu Ine kuti nacita ifintu kwati fintu abantu nse bacita, ukwenda, ukulanda, ukwensha motoka, kabili nefyaba ngefyo. Napelwe ico, pantu Ine nafyelwe mulupwa lwa buntu nse, kabili nokupelwa amaka ayakucenjela ngo muntu nse.

<sup>136</sup> Nomba, lintu Nafyelwe mu lupwa lwakwa Lesa, Naishiba no Mulopa, u Mulopa wampele Umweo. Kabili nomba panuma Naba uwa mweo muli Kristu, Ambatishe na Mupashi wa Mushilo na maka, ukuba umwana wakwa Lesa. Nomba, pamofye ngefyo Ningenda, ukulanda kwati ngo muntunse, ukwensha motoka yandi ngo muntunse, nomba lintu Napokekelela Mupashi wa Mushilo, Napokelela amaka yakumfya ifiwa, iyakulanda ne ndimi ishipywa, ayakushimikila i Mbila nsuma, ukundapa abalwele. Nabatishiwa! Tekufyalwa; lelo kubatishiwa!

Balongene mu mumuputule wapa muulu,  
Bonse balepepela mwi Shina Lyakwe,  
Babatishiwe na Mupashi wa Mushilo,  
Kabili amaka yamulimo yaishile.

<sup>137</sup> Ameni. Iwe wacetekela ukulola ku Mweo wa Muyayaya, kabili wafyalwa cipya cipya ne cicetekelo cobe. Yesu atile, mu Washila Yohane 5:24, “Ena uyo umfwa Ifyebo Fyandi noku cetekela Muli ulya Uwantumine, ali no mweo wamuyayaya,” te Mupashi wa Mushilo, alifye no mweo wa muyayaya. Ena nafyalwa mu lupwa lwakwa Lesa. Kabili nomba nabatishiwa mu

Mupashi wa Mushilo, pamo na maka yaku cenjela aya cicetekelo, ukucetekela i Mbila nsuma nokuilenga Yena ukubomba kabili nokulenga Yena ukubomba bwino. Ameni. Nomba nokubomba ngo mwana wakwa Lesa. Nomba ena nokutamfya ifiwa. Yesu atile, “Ifi ifishibilo fili nokukonka bena!” Mwamona? “Mwi Shina Lyandi bali nokutamfishamo ifiwa, ukulandila mu ndimi ishipywa, ukwikata insoka, ukunwa ifya bwanga.” Mwamona, ena ukupokelela amaka aya Mupashi wa Mushilo ukucita ifi fintu.

<sup>138</sup> Nomba, lintu Aile, Atile, “Cena cikankala kuli Ine ukutila Naya. Pantu, nga cakutila Nshile, Mupashi wa Mushilo tekuti ese.” Mwamona? Nomba lintu Ena aisa, Akesa kalipila isonde pa lubumbu, kabili nokufundisha ubulungami, nokulangisha ifintu ifili nokwisa (ifyo fimonwa). “Ena akaleta ifintu ifyo Nafunda kuli imwe, nokufisokolola kuli imwe.” Filya fine Ifyebo ifyo Ena eshile. . . Takuli umuntu umo uwingomfwa i Cebo kunse yalubatisho lwa Mupashi wa Mushilo. Kabili lintu umuntu atila ena alikwata ulubatisho lwa Mupashi wa Mushilo, kabili akana i Cebo ukuba icalungama, ninshi kuli icintu cimo icalubana.

<sup>139</sup> Paulo ali nikasusha uwa Cipangano Cipywa. Cena tacali ifyo, i Cipangano Cipywa tacalembelwe. Paulo ali nikasusha wa bwina Kristu, Shauli. Kabili lintu apokelele Mupashi wa Mushilo, aile imyaka itatu mulya mu Asia nokusambilila Amalembu, pantu afundilwe pe samba lyakwa Gamalile, kafundisha mukalamba. Nomba lintu abwelele, kabili imyaka ikumi limo na ine kuntanshi, aile mukuya kumanya Petro mu Yerusalemu, kabili asangile ukutila bali pa Cebo ne Cebo pa Mbila nsuma imoine. Lesa umo wine ulya Petro ashimikilepo pa bushiku bwa Pentecosti nokubeba ukulapila nokubatishiwa mwi Shina lyakwa Yesu Kristu, ulya wine u Mupashi wa Mushilo umo wine wasokolwele ico kuli Paulo, kabili abebele mu Milimo yabatumwa 19 panuma bena babatishiwe pa nshita imo na Yohane, atile, “Imwe mufwile mwabatishiwa nakabili, mwi Shina lyakwa Yesu Kristu.” Mwamona?

<sup>140</sup> Mwamona, Mupashi wa Mushilo ekala mukutambalala bwino na Malembo. Cena cicetekelo muli Ico ecisula icankama conse. Ameni. Baibele itila, muli Yohane wa Kubalilapo 5:7, “Kwaba fitatu ifipela ubunte, mu Muulu: Taata, i Cebo (ico icaba ni Kristu), na Mupashi wa Mushilo. Ifi fitatu fyaba Umo.” “Kabili kwaba fitatu ifipela ubunte pe sonde: menshi, u Mulopa, u Mupashi. Ifi fitatu tafyaba cimo, lelo filasuminishanya pali cimo.” Nomba, tekuti ukwate Taata ukwabula ukukwata u Mwana, tekuti ukwate u Mwana ukwabula ukukwata Mupashi wa Mushilo; Fyena fyaba Umo. Lelo kuti waba uwalungamikwa ukwabula ukushishiwa, kabili iwe kuti waba uwashishiwa ukwabula ukukwata Mupashi wa Mushilo. Ukushishiwa kwaba ukupitila mu Mulopa, ukupitila mu Mulopa emwishila u Mweo. Mwamona? Kabili Mupashi wa Mushilo e maka yakwa Lesa, mwamona, amaka ayapelwa ku chalichi.

<sup>141</sup> “Mukapokelela” (cinshi?) “amaka,” Imilimo ya Batumwa 1:8, “panuma ya ici Mupashi wa Mushilo ali nokwisa pali imwe. Muli nokupokelela amaka!” (Tekutila “mukafyalwa cipya cipya.”) “Mukapokelela amaka panuma Mupashi wa Mushilo naisa pali imwe. Nomba imwe muli Nte shandi mu Yerusalemu, Yudea, na Samaliya, naku ncende ishakutali isha pe sonde.” Mwamona? Mulapokelela amaka panuma yakupokelela Mupashi wa Mushilo. Lelo mukubalilapo mufwile mwapokelela Mupashi wa Mushilo kabili ayo e maka yakwa Lesa, mwamona, aya kusokolola kabili nokulangisha. Imwe muli—imwe muli...nga fintu imwe mwaba abantu, kabili mwalisambilila nokulanda nokwenda nokucita ifintu ifyo umuntu acita; lintu imwe mwabatishiwa na Mupashi wa Mushilo, mulapelwa amaka ayakubomba nga abana abaume nabana abanakashi bakwa Lesa. Emulandu wine abantu bacita nokucita munshila bacitilamo ileelo, bena tabatala abesushiwamo na Mupashi wa Mushilo. Nga cakutila bena kuti bacita, bena bacita ifyapusanako. Balanda ukutila nabacita, lelo Yesu atile, “Kufisabo fyabo mukabeshiba.” Eico nimu musango nshi mwinga citilamo ico, mwamona, cenafye conse cintu casakana. Mwamona? Lelo ukubwelela kufishinka!

<sup>142</sup> Nomba, nga cakutila iwe wenda uwalungama kabili ulanda palobe ukuba umwina Kristu, tulekwita muno nshita ya bushiku ukwisa pe tebulo ilyakwa Shikulu. Ileelo, takuli ukutwishika, umulalilo nautwala konse mu calo, bamo pali bena ni munshila imo na bambi mu nshila inankwe. Lelo Ndetontonkanya inshila iisuma iya kucitilamo cena kukonka Amalembo, mumusango fye bacitilemo cena mu Malembo. Ndetontonkanya ico kuti caba icalinga.

<sup>143</sup> Bushe naukwata Baibele yobe, Munyina Neville? Munyina Neville nomba alabelenga Amalembo.

[Munyina Neville atila, “Mu chapitala 11 uwa Bena Korinti Wacimo, ukutampila pa versi 23:”—Kale.]

*[Pantu Napokelela kuli Shikulu ico ico pamo Naletele kuli imwe, Ukutila Shikulu Yesu ubushiku bumo bwine ubo ena bamufutwikemo abulile umukate:]*

*[Kabili lintu atotele, amokawile, nokutila, Buleni, lyeni; uyu e mubili wandi, uyo uuleonaika pali imwe: ici mulecita mukwibukisha ine.]*

*[Panuma ya musango umo wine pamo abulile ulukombo, ulo ena afimpwilemo, atile, Ulu ulukombo cipangano candi icipya mu mulopa wandi: ici mulecita imwe, ilyo lyonse imwe mwanwamo, kwibukisha ine.]*

*[Pantu ilyo lyonse mwalya uyu mukate, nokunwena muli ulu ulukombo, imwe mulangisha imfwa yakwa Shikulu mpaka ena akese.]*

[*Eico onse uyo ukalya uyu umukate, nokunwa muli ulu ulukombo ulwakwa Shikulu, ukukana fikapo, akaba nomulandu ku mubili naku mulopa uwakwa Shikulu.*]

[*Lelo lekeni umuntu aipime umwine eka, kabili eico lekeni alyeko kuli uyu umukate, kabili nokunwa muli ulu ulukombo.*]

[*Pantu uyo uwalya nokunwa ukwabula ukulinga, alya nokunwa mukusekwa kuli ena umwine, ukwabula ukulingulula umubili wakwa Shikulu.*]

[*Pantu pali uyu umulandu abengi balinaka kabili aba lwalilila pakati kenu, kabili nabengi balifwa.*]

[*Pantu nga cakutula kuti twaipingula fwebene, tatulingile ukupingulwa.*]

[*Lelo lintu ifwe twapingulwa, tulakalipilwa kuli Shikulu, ukutula tatufwile ifwe twasekwa pamo ne sonde.*]

[“Shikulu apale ukubelenga ukwa Cebo Cakwe.”]

<sup>144</sup> Cena lyonse caba icintu ica mushilo, icintu ica mushilo icaba ngefyo, Ndetontankanya natukontamike imitwe yesu nombamba mwipepo ilya kuba tondolo. Mumpepeleko, na Ine nalamipepelako. Lekenitupepeleko umononankwe, ukutilla Lesa abe uwaluse kuli ifwe fwefibumbwa ifi shafikapo fwebali mupepi nokulyako kuli ici icikalamba icakusefya mukwibukisha imfwa iyakwa Shikulu.

<sup>145</sup> [Munyina Branham aimininako panono kwipepo lyakuba tondolo. Pali tepu tapali amashiwi—Kale.] Ili ipepo ilya kulapila twalipela kuli Imwe, mwe Taata wesu, pa cipailo Cenu icisuma, pamo ne Lambo Iyesu, Shikulu Yesu. Twaipusha ico mwi Shina Lyakwe. Amenii.

<sup>146</sup> Nombamba Ndecetekela abakalamba balabula icifulo cabo, kabili bala... ica mu chalichi, kabili bakulaleta abantu pano ilyo bakulaisa, mumulongo no mulongo, ku mulalilo. Lyonse muletontankanya pali ulu ulwimbo:

Wemutemwikwa we Mpaanga ilefwa,  
Umulopa Obe uwawama  
Tawakatale aulufya amaka yauko,  
Mpaka i Chalichi cakwa Lesa conse icashitwa  
Cikapusuke, ukukana bembuka nakabili.

Natukontamike imitwe yesu.

<sup>147</sup> Uwakusenamina kabili Taata uwa Mushilo, Yehovah, umukalamba uwa Maka yonse, tumeni amapalo Yenu pa bantu Benu ilyo tulelolela. Eleleni imembu shesu. Kabili nombamba twapela kuli Imwe ici icakusefya, uyu waini, uwafuma kumyangashi iyalimwa, kabili amaboko aya bakapyunga eyashonawile ici capamo. Kabili wena wapangilwe mu

mwangashi pamulandu untu nomba twaleta kuli Imwe, ukutila cena cingemininako kuli ifwe u Mulopa uwakwa Shikulu Yesu Kristu. Nalomba Imwe, Taata, mushishe umwangashi pali ico icakwimininapo. Eleleni ulubembu lonse ulwesu. Kabili lekeni umuntu onse uwalapokelela uyu waini mu mubili wakwe, lekeni bakwate ubumi, amaka, kabili nepusukilo ukufuma kuli Imwe. Fikilisheni ico, Shikulu. Twaipusha ico mwi Shina lyakwa Yesu. Ameni.

<sup>148</sup> Baibele Itila ukuti lintu Amokwele umukate nokuupala, atile, “Buleni nokulya, uyu Mubili Wandu uyo uuleonaikila pali imwe. Mulecita ici mukwibukisha Ine.” Kabili lintu twabula utu utwaputulwa utunono utwa mukate, utupapatu, uto utwapangwa ukufuma kumukate uushatutumuka, twena twapangwa nabena Kristu, twena twalipangwa pantu uto—uto tuleimininako Umubili wakwa Kristu. Ifwe twalyumfwa ukutila—ukutila ico cali basambi aba mubushiku bwakwa Kristu, nangu mubushiku ubwa chalichi, abo ababulile ifi ifipandwa nokupekanya umulalilo pa mulalilo wakulekelesha, pa mulalilo uwakulekelesha uwakwa Kristu. Kabili ukuya monse muli Baibele, cena cali basambi ebapyungile ifi fintu ku bantu. Kabili ileelo, abasambi besu aba muli buno bushiku ubwa leelo, aba bwananyina besu pano pa chalichi, abasambi muli uyu Mulandu, balepyungila abantu. Kabili balabula ifi ifipandwa nokupela ku bantu.


<sup>149</sup> Kabili nomba lintu iwe wapokelela uyu umukate, ibukisha, cena cileimininako umwana wa Mpaanga. Imyaka iitali iyapitapo lintu impaanga yakwa Israeli yaleocewa pa mulilo, kabili yaleliwa pamo nomusalu uwalula, abantu balekwata amaka; insapato shabo tashalepwa, ifyakufwala fyabo tafyaleba ifya santauka, ukwenda monse mubulendo bwabo mpaka bafika ku calo ca bulayo cabo. Lekeni Lesa atusunge ababumi ubusuma, abansansa, ukulabombela Ena mpaka twafika ku Calo ca Bulayo ico Ena atupela.

Natupepe.

<sup>150</sup> Taata uwa Kusenamina uwa mu Myuulu, ilyo Ndelanda muno bushiku pali ulya uwa Mushilo, u Mubili uwa shishiwa uwakwa Shikulu wesu, muli Uyo mwaikala umwisulo wabu Lesa, lintu Ine natontonkanya pali uyo u Mubili uwabikwapo inkanshi kabili—kabili uwaonaulwa, kabili no Mulopa ulekonkoloka ulefuma, inuma Yakwe ne mbafu Shakwe shilelangwa, ifikoti palya ukumwa panuma Yakwe, lintu Natontonkanya pali ulya uwakandaulwa, umukate waumaulwa wimininako ico, wena uba uupya mu mitima yesu, twabika imitima yesu, Shikulu, pa cipailo Cenu muno bushiku. Tweleleni, O mwe Lesa. Kabili lekeni uyu umukate uwaputaulwa, ilyo uleingila mutunwa twa aba, Ababomfi benu, kabili lekeni beshibe ukutila cali Mubili Wenu uusuma ulya uwacenenwe nokulaswa, kabili ukupitila mufipumo fyenu

twalyundapwa. Fikilisheni ico, Shikulu. Shisheni aka akapapatu ka mukate kuco kena kemininepo. Twaipusha mwi Shina lyakwa Yesu. Ameni.

Loleleniko panono.

<sup>151</sup> Wena temulalilo uwakulya abamunofye. Onse umwina Kristu uwa cetekela napokelelwa kwi tebulo ilyakwa Shikulu, ukukwata ili isenge pamo na ifwe...?... 



*ULUFUNGULO LWA KU CIIBI* BEM62-1007

(The Key To The Door)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu mucungulo bushiku, muli Lusuba Lukalamba pa 7, mu 1962, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)